

ಶ್ರೀ ಎಂ. ವೀರಪ್ಪಮೊಯಿಲಿ.— ಈ ಸದನದ ಸಮಿತಿಯನ್ನು ಮುಖ್ಯ ಮಂತ್ರಿಯವರು ಮಾಡುವುದಕ್ಕೆ ಒಪ್ಪದೇ ಇದ್ದರೆ ಪತ್ರಿಕಾ ಸ್ವಾತಂತ್ರ್ಯದ ಹರಣವಾಗುತ್ತದೆ.

ಅಧ್ಯಕ್ಷರು.— ನಿಲುವಳಿ ಸೂಚನೆ ಇದೆ.
ಶ್ರೀ ಎಂ. ವೀರಪ್ಪಮೊಯಿಲಿ.— ತಾವು ತಮ್ಮ ಅಧಿಕಾರವನ್ನು ಚಲಾವಣೆ ಮಾಡಬೇಕು.
ಅಧ್ಯಕ್ಷರು.— ದಿನನಿತ್ಯದ ಕಾನೂನು ವ್ಯವಸ್ಥೆಯ ವಿಚಾರದಲ್ಲಿ ನಿಲುವಳಿ ಸೂಚನೆ ಮಂಡನೆ ಮಾಡುವುದಕ್ಕೆ ಆಗುವುದಿಲ್ಲ.

ಶ್ರೀ ಎಂ. ವೀರಪ್ಪಮೊಯಿಲಿ.— ಆಗಾಗ ನಾವು ನಿಲುವಳಿ ಸೂಚನೆ ಕೊಡುತ್ತಿಲ್ಲ ಇದು ವಿಶೇಷವಾದ ಸಂದರ್ಭವಾಗಿರುವುದರಿಂದ ನಿಲುವಳಿ ಸೂಚನೆ ಕೊಡುತ್ತಿದ್ದೇವೆ. ಸರ್ಕಾರ ನಿಷ್ಪ್ರಿಯವಾಗಿದೆ ರಿ ಅಪರಾಧಿಗಳಿಗೆ ರಕ್ಷಣೆ ಕೊಡುವುದಾದರೆ, ತಾವು ಪತ್ರಿಕಾಕರ್ತೃಗಳಿಗೆ ರಕ್ಷಣೆ ಕೊಡ ತಕ್ಕಂಥ ಅನುಕಂಪ ತೋರದೇ ಇದ್ದರೆ, ತಾವಾದರೂ ಪತ್ರಿಕಾಕರ್ತೃರ ಪಾಣವನ್ನು ಉಳಿಸುವ ದೃಷ್ಟಿಯಿಂದ ಸರಕಾರದ ಮೇಲೆ ತಮ್ಮ ಅಧಿಕಾರವನ್ನು ಚಲಾವಣೆ ಮಾಡಬೇಕೆಂದು ವಿನಂತಿಸಿ ಕೊಳ್ಳುತ್ತೇನೆ.

ಅಧ್ಯಕ್ಷರು.— ದಿನ ನಿತ್ಯದ ಆಡಳಿತ ವ್ಯವಸ್ಥೆಯ ವಿಚಾರದಲ್ಲಿ ಪದೇ ಪದೇ ನಿಲುವಳಿ ಸೂಚನೆ ತರುವುದಕ್ಕೆ ಆಗುವುದಿಲ್ಲ. ಅದಕ್ಕೋಸ್ಕರ ಸಭೆಗೆ ತಡೆಹಿಡಿಯಲಾಗಿದೆ.

ಶ್ರೀ ಎಂ. ಎಸ್. ಕೃಷ್ಣನ್.— ನಾನೂ ಕೂಡಾ ನಿಲುವಳಿ ಸೂಚನೆ ಕಳುಹಿಸಿದ್ದೇನೆ. ಆದರೆ ತಾವು ಅದನ್ನು ನಿಯಮ 334ಕ್ಕೆ ಕನ್‌ಬರ್ ಮಾಡಿದ್ದೀರಿ.

ಶ್ರೀ ಎಂ. ವೀರಪ್ಪಮೊಯಿಲಿ.— ಒಂದು ವೇಳೆ ಈ ಬಗ್ಗೆ ಸರಿಯಾದ ಕ್ರಮ ತೆಗೆದುಕೊಳ್ಳದಿದ್ದರೆ ಬಹಳ ಕಷ್ಟವಾಗುತ್ತದೆ.

ಅಧ್ಯಕ್ಷರು.— ನಿಲುವಳಿ ಸೂಚನೆ ಮುಗಿದು ಹೋಗಿದೆ, ಮುಂದಿನ ನಿಲುವಳಿ ಸೂಚನೆಯನ್ನು ತೆಗೆದುಕೊಳ್ಳುತ್ತಿದ್ದೇನೆ.

ಶ್ರೀ ಎಂ. ವೀರಪ್ಪಮೊಯಿಲಿ.— ಸರ್ಕಾರನ ನೀತಿಯನ್ನು ಸಹಿಸಿಕೊಳ್ಳುವುದಕ್ಕೆ ಆಗುವುದಿಲ್ಲ. ಕಾನೂನಿನ ವ್ಯವಸ್ಥೆಯನ್ನು ಸಂರಕ್ಷಣೆ ಮಾಡುವುದಕ್ಕೆ ಸರ್ಕಾರ ನಿಷ್ಫಲವಾಗಿದೆ. ಅಪರಾಧಿಗಳಿಗೆ ರಕ್ಷಣೆ ಕೊಡುತ್ತಿದ್ದಾರೆ, ಸಾಕ್ಷಿಯನ್ನು ಎದುರಿಸತಕ್ಕಂಥ ಕೆಳಗೆ ಈ ಸರ್ಕಾರಕ್ಕೆ ಇಲ್ಲ. ತಾವು ತಮ್ಮ ಅಧಿಕಾರವನ್ನು ಚಲಾವಣೆ ಮಾಡಿ, ಈ ಸದನದ ಸರ್ವ ಪಕ್ಷದ ಸಮಿತಿಯನ್ನು ನೇಮಕ ಮಾಡಬೇಕೆಂದು ಕೇಳಿ ಕೊಳ್ಳುತ್ತೇನೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.— ನಾವು ಸದನದ ಸಮಿತಿ ಮಾಡುವ ಬಗ್ಗೆ ಕೇಳುತ್ತಿದ್ದೇವೆ
ಅಧ್ಯಕ್ಷರು.— ನಿಲುವಳಿ ಸೂಚನೆಯನ್ನು ಈಗ ತಳ್ಳಿ ಹಾಕಿದ್ದೇವೆ.

ಶ್ರೀ ಎಂ. ವೀರಪ್ಪಮೊಯಿಲಿ.— ಅಧ್ಯಕ್ಷರು ನಿಲುವಳಿ ಸೂಚನೆ ತಳ್ಳಿಹಾಕಿದ್ದೇವೆ. ಎಂದು ಹೇಳಿದರೆ ಹೇಗಾಗುತ್ತದೆ.

ಅಧ್ಯಕ್ಷರು.— ದಿನನಿತ್ಯದ ಆಡಳಿತ ವ್ಯವಸ್ಥೆಯಲ್ಲಿ ನಿಲುವಳಿ ಸೂಚನೆ ಕಾನೂನು ವ್ಯವಸ್ಥೆಗೆ ಸಂಬಂಧಪಟ್ಟ ವಿಷಯವನ್ನು ತರುವುದಕ್ಕೆ ಆಗುವುದಿಲ್ಲ.

ಶ್ರೀ ವೀರಪ್ಪಮೊಯಿಲಿ.— ವಿಶೇಷ ಸಂದರ್ಭದಲ್ಲಿ ಇದನ್ನು ತಂದಿದ್ದೇವೆ.

(ಗೊಂದಲ)

ಶ್ರೀ ಧರ್ಮಸಿಂಗ್.— ಇವೊತ್ತು ರಾಜ್ಯದಲ್ಲಿ ಪತ್ರಿಕಾ ಸಂಪಾದಕರ ಕೊಲೆ ಆಗಿದೆ.

ಶ್ರೀ ಎಂ. ವೀರಪ್ಪಮೊಯಿಲಿ.— ಇದು ನಾಚಿಕೆಬಿಟ್ಟ ಸರ್ಕಾರ. ಸರ್ಕಾರದ ನೀತಿಯನ್ನು ನಾವು ಪ್ರತಿಭಟಿಸಿ, ಸಭಾತ್ಯಾಗ ಮಾಡುತ್ತೇವೆ.

(ಕಾಂಗ್ರೆಸ್ (ಎ) ಸದಸ್ಯರು ಸಭಾತ್ಯಾಗವನ್ನು ಮಾಡಿದರು)

(ಉಪಾಧ್ಯಕ್ಷರು ಪೀಠವನ್ನು ಅಲಂಕರಿಸಿದರು.)

ವಿಷಯ (ii) ಬೆಂಗಳೂರು ನಗರದಲ್ಲಿ ಒಬ್ಬ ನಿರ್ವಾಹಕನ ಕೊಲೆಯಾಗಿರುವ ಬಗ್ಗೆ
+ ಶ್ರೀ ಜಿ. ನಾರಾಯಣಕುಮಾರ್.— ಬಿಸ್ಕಿಪೇಟೆ ಮಾನ್ಯ ಅಧ್ಯಕ್ಷರೇ ನಿನ್ನೆಯ ದಿನಸ ಬೆಂಗಳೂರು ನಗರದಲ್ಲಿ ಒಬ್ಬ ನಿರ್ವಾಹಕ ಕೊಲೆಯ ವಿಷಯದ ಬಗ್ಗೆ ಬೆಂಗಳೂರು ನಗರ ಸಾರಿಗೆ ನೌಕರರು ಮುಷ್ಕರ ಹೂಡಿದರರಿಂದ, ಸಮಾನ ಜನತೆಗೆ ಗೋಳಾಯಿತು ಅಡುಗೋಡಿಯ ವೆಂಕಟೇಶ್ ಎನ್ನುವ ವ್ಯಕ್ತಿ ಹಣದ ಚಿಲ್ಲರೆ ಸತ್ಯಾಸದಲಿನ ವಿಚಾರದಲ್ಲಿ ತಿಮ್ಮಯ್ಯ ಎನ್ನುವ ನಿರ್ವಾಹಕನನ್ನು ಕೊಲೆ ಮಾಡಿದ್ದು ಪ್ರತಿಕೆಗಳಲ್ಲಿ ಬಂದಿದೆ ಆದರೆ ಇದು ಚಿಲ್ಲರೆ ಮಾತಿಗೋಸ್ಕರ ಕೊಲೆ ಮಾಡುವುದಕ್ಕೆ ಸಾಧ್ಯವಿಲ್ಲ ಎನ್ನುವುದು ನನ್ನ ಭಾವನೆ. ಇವೊತ್ತು ಪೊಲೀಸ್ ಇಲಾಖೆ ಕಣ್ಣೆದು ಕರುಡಾಗಿದೆ. ಒಂದು ರೀತಿ ಮೂರ್ಖ ಪಶು ರೀತಿಯಲ್ಲಿ ಇದೆಯೆಂದು ನಾನು ಹೇಳುತ್ತೇನೆ. ಕರ್ನಾಟಕ ರಾಜ್ಯದಲ್ಲಿ ಒಂದು ವಾರದ ಒಳಗೆ ಎರಡು ಕೊಲೆಗಳಾಗಿರುವುದರಿಂದ ಸಾಮಾನ್ಯ ಜನತೆಯಲ್ಲಿ ಭಯದ ವಾತಾವರಣ ಉಂಟಾಗಿದೆ. ಇವೊತ್ತು ಸಾಮಾನ್ಯ ಜನತೆಯ ಪಾಡು ಏನು ಎನ್ನುವುದನ್ನು ನಾವು ಅಲೋಚನೆ ಮಾಡಬೇಕಾಗಿದೆ.

ಇವೊತ್ತು ಜನತಾ ಸರ್ಕಾರ ಜನತೆಯ ಬದುಕುಗಳನ್ನು ಪೂರೈಸುವಂಥ ಜವಾಬ್ದಾರಿಯುತವಾದ ಸರ್ಕಾರ ಎನ್ನುತ್ತೇನೆ. ಭಾವನೆ ಜನತೆಯಲ್ಲಿ ಬರಬೇಕಾಗಿತ್ತು. ಆದರೆ ಇವೊತ್ತು ಜನತಾ ಸರ್ಕಾರ ಇಡೀ ಪ್ರೇಲಿಸ್ ಇಲಾಖೆಯನ್ನು ತಮ್ಮ ಹತೋಟಿಯಲ್ಲಿಟ್ಟು ಕೊಂಡಿದೆಯೆಂದು ಹೇಳಿದರೆ ತಪ್ಪಾಗಲಾರದು, ಹಿಂದಿನ ಸರ್ಕಾರ ಗೂಂಡಾಗಿರಿ ಮಾಡುತ್ತಿತ್ತು. ಸರಿಯಾಗಿ ವರ್ತನೆ ಮಾಡುತ್ತಿರಲಿಲ್ಲ, ಸರಿಯಾದ ಹತೋಟಿ ಇರಲಿಲ್ಲ ಎನ್ನುವುದನ್ನು ಮನಗಂಡು. ಜನತೆ ಎಚ್ಚತ್ತು ಒಂದು ಹೊಸ ಸರ್ಕಾರವನ್ನು ಅನರೇ ಸ ಇಚ್ಛೆಯಿಂದ ಅಧಿಕಾರಕ್ಕೆ ತಂದರು. ಕನಸು ಮನಸ್ಸಿನಲ್ಲಿಯೂ ಸಹ ಜನತಾ ಸರ್ಕಾರ ಅಧಿಕಾರಕ್ಕೆ ಬರುತ್ತದೆಂದು ಯಾರೂ ಭಾವಿಸಿರಲಿಲ್ಲ. ಈ ಸಂದರ್ಭದಲ್ಲಿ ಒಂದು ಮಾತನ್ನು ಹೇಳದೇ ವಿಧಿಯಿಲ್ಲ. ಇವೊತ್ತು ಹಾಡು ಹಗಲಿನಲ್ಲಿಯೇ ತಿಮ್ಮಯ್ಯ ಎಂಬುವವನ ಕೊಲೆಯಾಗಿದೆ. ರಾತ್ರಿ 12 ಗಂಟೆಯ ಮೇಲೆ ಸಾಮಾನ್ಯ ಜನತೆ ನಗರದಲ್ಲಿ ತಿರುಗಾಡುವುದಕ್ಕೆ ಹೊರಟಿದ್ದಾರೆ. ಬೆಂಗಳೂರು ಬಂದ್ ಸಂದರ್ಭದಲ್ಲಿ ಮೂರು ಕೊಲೆಯಾಯಿತು. ಸರ್ಕಾರ ಅಧಿಕಾರದಲ್ಲಿ ಉಳಿಯುವುದಕ್ಕೋಸ್ಕರ ಪ್ರೇಲಿಸ್ ಇಲಾಖೆಯನ್ನು ಹದ್ದು ಬಿಸ್ಸಿನಲ್ಲಿಟ್ಟಿದ್ದಾರೆ. ಸರ್ಕಾರ ನಿರ್ವಾಹಕ ತಿಮ್ಮಯ್ಯನ ಕೊಲೆಯ ವಿಚಾರದಲ್ಲಿ ಸೂಕ್ತ ತನಿಖೆ ಮಾಡಿಸಿ, ನಾಗರಿಕರಿಗೆ ಸಂಪೂರ್ಣ ರಕ್ಷಣೆ ಕೊಡಬೇಕೆಂದು ಹೇಳುತ್ತೇನೆ. ಸರ್ಕಾರದವರು ಮೃತನ ಕುಟುಂಬಕ್ಕೆ ಹತ್ತು ಸಾವಿರ ರೂಪಾಯಿಗಳ ಪರಿಹಾರ ಧನ ಕೊಟ್ಟಿರುವುದು ಸ್ವಾಗತಾರ್ಹವಾಗಿದೆ.

ಉಪಾಧ್ಯಕ್ಷರು.-ನಿಯಮ 334ರ ವ್ಯಾಪ್ತಿಯಲ್ಲಿ ಭಾಷಣ ಮಾಡುವುದಕ್ಕೆ ಅವಕಾಶ ಇಲ್ಲ. ಸರ್ಕಾರ ದಿಂದ ಏನು ಉತ್ತರ ಬರುವುದೋ ನೋಡೋಣ ?

ಶ್ರೀ ಜಿ ನಾರಾಯಣ ಕುಮಾರ್.-ಸರ್ಕಾರ ಪ್ರೇಲಿಸ್ ಇಲಾಖೆಯನ್ನು ಸ್ವತಂತ್ರವಾಗಿ ಕೆಲಸ ಮಾಡುವುದಕ್ಕೆ ಅವಕಾಶ ಮಾಡಿಕೊಡಬೇಕು. ಇಲ್ಲದೇ ಹೋದರೆ, ಜನತೆ ತಮ್ಮ ಸ್ವರಕ್ಷಣೆಯನ್ನು ತಾನೇ ಮಾಡಿಕೊಳ್ಳುವಂತಾಗುತ್ತದೆ. ಕೋಟ್ಯಂತರ ರೂಪಾಯಿಗಳ ಒಡ ಬೋರೇಗೌಡನ ಹಣವನ್ನು ಖರ್ಚು ಮಾಡುತ್ತಿರುವಾಗ, ಪ್ರೇಲಿಸ್ ಇಲಾಖೆ ಸ್ವತಂತ್ರವಾಗಿ ಕಾರ್ಯ ನಡೆಸುವುದಕ್ಕೆ ಬಿಡುತ್ತಿಲ್ಲ? ನಾನು ಈ ಸಂದರ್ಭದಲ್ಲಿ ಒಂದು ಮಾತನ್ನು ಹೇಳುತ್ತೇನೆ. ಆದೇನೆಂದರೆ ಕೊಲೆ ಏತಕ್ಕೆ ನಡೆಯಿತು, ನೆಂಕಟೇಶ್ ಹಿನ್ನೆಲೆ ಏನು, ಈ ವಿಚಾರದಲ್ಲಿ ಸರಿಯಾಗಿ ತನಿಖೆ ನಡೆಸಲು ಮುಖ್ಯಮಂತ್ರಿಗಳು ವ್ಯವಸ್ಥೆ ಮಾಡಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ. ಇನ್ನು ಮುಂದೆಯೂ ಕೂಡ ಅನಾವಶ್ಯಕವಾಗಿ ಆಗ ಬಹುದಾದ ಕೊಲೆಗಳ ಬಗ್ಗೆ ಪ್ರತಿಯೊಬ್ಬ ರಾಜಕಾರಣಿಗಳು, ಪ್ರತಿಯೊಬ್ಬ ನಾಗರಿಕರೂ ಹಾಗೂ ಪ್ರೇಲಿಸ್‌ನವರೂ ಕೂಡ ಹೆದರುತ್ತಿದ್ದಾರೆ. ಪ್ರೇಲಿಸ್ ಪೇದೆಗಳೂ ಕೂಡ ಒಂಟಿಯಾಗಿ ಓಡಾಡುವುದಕ್ಕೆ ಅಂಜಿಕೆ ಪಡುತ್ತಿದ್ದು, 4-5 ಜನ ಒಟ್ಟೊಟ್ಟಿಗೆ, ಓಡಾಡಬೇಕೆಂದು ಅವರಲ್ಲೇ ಮಾತನಾಡಿಕೊಳ್ಳುತ್ತಿದ್ದಾರೆ. ಪ್ರೇಲಿಸ್‌ನವರಿಗೂ ಕೂಡ ಇಂತಹ ಒಂದು ಸಂಧರ್ಭ ಜನತಾ ಸರ್ಕಾರ ಅಧಿಕಾರದಲ್ಲಿರುವಾಗ ಆಗುತ್ತಿದೆ. ಇದರಿಂದ ಕೆಟ್ಟ ಹೆಸರನ್ನು ತೆಗೆದುಕೊಳ್ಳುವುದಕ್ಕೆ ಸರ್ಕಾರ ತಯಾರಾಗಬಾರದು. ಶ್ರೀಮಾನ್ ರಾಮಕೃಷ್ಣ ಹೆಗಡೆಯವರ ಮುಖಂಡತ್ವದಲ್ಲಿ ಇರತಕ್ಕಂತಹ ಜಾಣಾಕ್ಯ ತನದ ಸರ್ಕಾರ ಕೆಟ್ಟ ಹೆಸರನ್ನು ತೆಗೆದುಕೊಳ್ಳುವುದಿಲ್ಲ ಎಂಬ ನಂಬಿಕೆಯನ್ನು ವ್ಯಕ್ತಪಡಿಸಿ ನನಗೆ ಮಾತನಾಡಲು ಅವಕಾಶ ಕೊಟ್ಟಂತಹ ಅಧ್ಯಕ್ಷರಿಗೆ ವಂದಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

† ಶ್ರೀ ಎಂ ಎಸ್. ಕೃಷ್ಣನ್ (ರಾಜಾಜೀನಗರ).—ಸನ್ಮಾನ್ಯ ಅಧ್ಯಕ್ಷರೆ, ವಿಷಯದ ಬಗ್ಗೆ ಕೆಲವು ಅಂಶಗಳನ್ನು ಹೊರತೆಗೆಯಬೇಕೆಂಬ ಉದ್ದೇಶದಿಂದ ನಿಲುವಳಿ ಸೂಚನೆಯನ್ನು ಕಳಿಸಿಕೊಟ್ಟಿದ್ದೆ. ಆದರೆ ತಾವು ಅದನ್ನು ನಿಯಮ 334ರ ಕೆಳಗೆ ಕನ್‌ವರ್ಟ್ ಮಾಡಿದ ವಿಷಯವನ್ನು ಪ್ರಸ್ತಾಪ ಮಾಡುವುದಕ್ಕೆ ಅವಕಾಶ ಮಾಡಿಕೊಟ್ಟಿದ್ದಕ್ಕೆ ನಾನು ಸಂತೋಷ ವ್ಯಕ್ತಪಡಿಸುತ್ತೇನೆ. ನನಗಿಂತ ಮೊದಲು ಮಾತನಾಡಿದಂತಹ ಶ್ರೀಮಾನ್ ನಾರಾಯಣಕುಮಾರ್‌ರವರು ಒಂದು ವಿಷಯವನ್ನು ಪ್ರಸ್ತಾಪ ಮಾಡಿ ಹೇಳಿದಾರೆ. ಯಾರೋ ಒಬ್ಬರು ನಿರಾಹುತನ ಕೊಲೆ ಮಾಡಿದರು ಕೊಲೆ ಮಾಡಿದಂತಹವರ ಹೆಸರು ನೆಂಕಟೇಶ್ ಅಂತ? ನೆಂಕಟೇಶ್ ರವರಿಗೆ ನಿರ್ವಾಹಕನು 2-20 ರೂ. ಚಿಲ್ಲರೆಯನ್ನು ಆ ಚಿಲ್ಲರೆಯನ್ನು ಕೊಡಲಿಲ್ಲ ಅದರಿಂದ ಕೊಲೆಯಾಯಿತು ಅಂತ ಆದರೆ ನನಗೆ ತಿಳಿದ ಮಟ್ಟಿಗೆ ಹೇಳುವುದಾದರೆ, ಇಷ್ಟು ಮಾತ್ರವೇ ಅಲ್ಲ. 2-20 ರೂ. ಚಿಲ್ಲರೆಯನ್ನು ಕೊಡದೇ ಇದ್ದುದರಿಂದ ಅವತ್ತಿನ ದಿನಸ ಒಬ್ಬರನ್ನು ಕೊಲೆ ಮಾಡಿದರೆ ಕೊಲೆಯನ್ನು ಏಕೆ ಮಾಡಿದಾರೆಂಬುದನ್ನು ಮುಂಜಾನೆ ಪ್ರತಿಕ್ರಿಯೆಲ್ಲಿ ಕೇಳಿದಂತಹ ಪ್ರಶ್ನೆಗಳಿಗೆ ಉತ್ತರಿಸುತ್ತಾ ಆ ಕೊಲೆಗಾರ ಹೇಳಿದಾನೆ. ಸಿಟ್ಟು ಬಂತು, ಮಜ್ಜು ತೆಗೆದುಕೊಂಡು ಬಂದು ಆತನನ್ನು ಮುಗಿಸಿಬಿಟ್ಟ. ಚಿಲ್ಲರೆಯನ್ನು ಕೊಡು ಕೊಡು ಅಂತ ಕೇಳಿದೆ. ಆದರೆ ಆ ನಿರ್ವಾಹಕ ಕೊಡಲಿಲ್ಲ ಅದರಿಂದ ಮುಗಿಸಿದೆ ಅಂತ ಹೇಳಿದಾನೆ. ಆದರೆ ಇದರಲ್ಲಿ ಏನು ಪ್ರಶ್ನೆ ಉದ್ಭವವಾಗುತ್ತಿದೆ ಎಂದರೆ ಮೊದಲಿನೆಯದಾಗಿ ಕಂಡ ಕ್ಲರಾದೇ ತಪ್ಪು, ಕಂಡಕ್ರಸ್ ಯಾವಾಗಲೂ ಹೀಗೆ ಮಾಡುತ್ತಾರೆ, ಕೆ. ಎಸ್. ಆರ್. ಟಿ. ಸಿ. ಯ ಜನನೇ ಹೀಗೆ ಎನ್ನುವ ಅಭಿಪ್ರಾಯ ಬರುವ ರೀತಿಯಲ್ಲಿ ಪ್ರತಿಕ್ರಿಯೆಲ್ಲಿ ವರದಿಯಾಗಿದೆ. ಪ್ರೇಲಿಸ್‌ನವರ ಹೇಳಿಕೆ

ಯಲ್ಲೂ ಅದೇ ರೀತಿಯಾಗಿದೆ. ಆದರೆ ನಿಜಾಂಶ ಪೂರ್ತಿ ಆಗಿಲ್ಲ. ಕಂಡಕ್ಟರ್ ಚೇಂಜ್‌ನ್ನು ಕೊಡಬೇಕು. ಕೊಡದೇ ಇರತಕ್ಕಂತಹದು. ಸರಿ ಅಂತ ಯಾರೂ ಹೇಳುವುದಕ್ಕಾಗುವುದಿಲ್ಲ. ಆದರೆ ಚೇಂಜ್‌ ಏತಕ್ಕೆ ಕೊಡಲಿಲ್ಲ? ವ್ಯವಸ್ಥೆ ಏನಾಗಿದೆ ಎಂದರೆ, ಚೇಂಜ್‌ ಸಿಕ್ಕುತ್ತಿಲ್ಲ. ಪ್ರಯಾಣಿಕರು 2-5 ರೂ. ಗಳನ್ನು ಕೊಡುತ್ತಾರೆ. ಟಿಕೆಟ್‌ ಅನ್ನು ತೆಗೆದುಕೊಂಡು ಚೇಂಜ್‌ ಏನು ಕೇಳುತ್ತಾರೆ ಆದರೆ ಚೇಂಜ್‌ ಕಂಡಕ್ಟರ್‌ನ ಹತ್ತಿರ ಇರುವುದಿಲ್ಲ. ಆದರೂ ಪ್ರಯಾಣಿಕ ಚೇಂಜ್‌ ಕೊಡುತ್ತಾ ಹೋದರೆ ಅಂತ ಹಿಂದೆ ಮಾಡುತ್ತಾರೆ. ಇದರೇ ತಾನೇ ಕೊಡುವುದು ಇಲ್ಲದಿದ್ದರೆ ಚೇಂಜ್‌ ಅನ್ನು ಕೊಡುವುದಕ್ಕಾಗುವುದಿಲ್ಲ. ಇದರ ಬಗ್ಗೆ ಅನೇಕ ಸಾರಿ ಅದೃಶ್ಯ ವರ್ಗದವರಲ್ಲಿ ದೂರನ್ನು ಕೊಟ್ಟಿದ್ದರೂ ದುರದೃಷ್ಟವಶಾತ್‌ ಆ ಒಂದು ವ್ಯವಸ್ಥೆ ಇದುವರೆವಿಗೂ ಬರಲಿಲ್ಲ. ಇನ್ನು ಮುಂದೆಯಾದರೂ ಆ ಒಂದು ವ್ಯವಸ್ಥೆ ಯಾಗಬಹುದೆಂದು ಅಲಿಸಿತ್ತೇನೆ. ಇನ್ನೆ ಮಾತುಕತೆಯ ಸಂದರ್ಭದಲ್ಲಿ ಸ್ಥಾನ ಬಂಗಾಳದಲ್ಲಿ ಇರುವಂತಹ ವ್ಯವಸ್ಥೆ ಆದರೆ ಅಲ್ಲಿ ಚೇಂಜ್‌ ಕಾಂಟರ್‌ ಎಂಬುದಾಗಿ ಬಗ್ಗೆ ಸ್ಕಾಂಡ್‌ಗಳಲ್ಲಿ ಮಾಡಿದ್ದಾರೆ. ಅದೇ ಪ್ರಕಾರ ಇಲ್ಲೂ ಮಾಡಬೇಕೆಂದು ಇನ್ನೆ ದಿನಸ ನಡೆದಂತಹ ಮಾತುಕತೆಯ ಸಂದರ್ಭದಲ್ಲಿ ನಾವು ಕೇಳಿದೆವೆ ಆದರೆ ಅದಕ್ಕೂ ಅದೃಶ್ಯ ವರ್ಗದವರು ಒಪ್ಪಿಕೊಂಡಿದ್ದಾರೆ. ಇಲ್ಲಿ ಎಲ್ಲ ತಪ್ಪನ್ನು ಕಂಡಕ್ಟರ್‌ ಮೇಲೆ ಹಾಕುವಂತದ್ದು ಸಂಭವ್ಯವಲ್ಲ. ನಂತರ ಮಾನೇಜ್‌ಮೆಂಟ್‌ಗೂ ಮತ್ತು ಕಾರ್ಮಿಕರಿಗೂ ಕೆಲವು ವಿಷಯಗಳಲ್ಲಿ ಅಂದರೆ ಸಂಪರ್ಕ ವಿಷಯದಲ್ಲಿ ಮತ್ತೆ ಚೇಂಜ್‌ ಅನ್ನು ಕೊಡುವ ವಿಷಯದೊಳಗೆ ಜನ ಸಂಚಾರ ಮಾಡುವಾಗ ಕಂಡಕ್ಟರ್‌ ಮಧ್ಯೆ ಘರ್ಷಣೆಯಾದಾಗ ಅದರ ಬಗ್ಗೆ ಇಲ್ಲಿ ಹೆಚ್ಚಿಗೆ ಮಾತನಾಡುವುದಕ್ಕೆ ಹೋಗುವುದಿಲ್ಲ. ಕುಳಿತುಕೊಂಡು ಚೇಂಜ್‌ ಮಾಡಬಹುದು. ಮೂಲ ಭೂತನಾಗಿ ಬಂದಿರತಕ್ಕಂತಹದು ಏನೋದರೆ, ಇನ್ನೆ ದಿನಸ ಪೊಲೀಸ್‌ನವರು ವರ್ತಿಸಿರತಕ್ಕಂಥ ರೀತಿ ಸರಿಯೇ ಇದು ಮುಖ್ಯವಾದ ವಿಷಯ. ಇದು ಸರಿಯಲ್ಲ; ಇನ್ನೆ ದಿನಸ ಬಹಳ ಟ್ರಾಕ್ಟೇಸ್‌ ಆಗಿ ವರ್ತಿಸಿದ್ದಾರೆ. ಎಂಬುದು ನನ್ನ ಒಂದು ಸ್ಪಷ್ಟವಾದ ಅಭಿಪ್ರಾಯ. ಮೊದಲನೆ ಪ್ರಶ್ನೆ 'ಏನೋದರೆ ಮೋರ್ನಿಂಗ್‌ ಪೊಸಸನ್‌ ಮಾಡಿಕೊಂಡು ಹಣವನ್ನು ತೆಗೆದುಕೊಂಡು ಒಂದು ಕಡೆಯಿಂದ ಅಂದರೆ ವಿಕೋಲಿಯ ಆಸ್ಪತ್ರೆಯಿಂದ ಬರುತ್ತಿದ್ದಾರೆ. ಅದರಲ್ಲಿ ಸಾವಿರಾರು ಜನ ಇದ್ದು ಬಿಡು. ಅವರು ಮೊದಲು ಕೆಂಪೇಗೌಡ ರಸ್ತೆಯ ಮೂಲಕ ಬರಬೇಕೆಂದಿದ್ದರು. ಆದರೆ ಪೊಲೀಸ್‌ನವರು ಅಲ್ಲಿ ಬಿಡುವುದಿಲ್ಲ. ಅಂತ ಹೇಳಿದ ಮೇಲೆ ಅದಕ್ಕೂ ಒಪ್ಪಿಕೊಂಡು ಪೊಲೀಸ್‌ನವರು ಹೇಳಿದ ರಸ್ತೆಯಲ್ಲಿ ಕೆ. ಆರ್. ಸರ್ಕಲ್‌ವರೆಗೆ ಬಂದು ನಂತರ ಸೆಂಟ್‌ ಮಾರ್ಥಾಸ್‌ ಆಸ್ಪತ್ರೆಯ ಮೂಲಕ ಹೋಗಬೇಕೆಂದಿದ್ದು. ಆದರೆ ಕೆ. ಆರ್. ಸರ್ಕಲ್‌ಗೆ ಬಂದ ಮೇಲೆ ಮೆರವಣಿಗೆ ಕಾರರು ವಿಧಾನಸೌಧದವರೆಗೂ ಬಂದು ಅಲ್ಲಿಂದ ಗೋಪಾಲಗೌಡ ವೃತ್ತವನ್ನು ಸುತ್ತು ಹಾಕಿಕೊಂಡು ಕಬ್ಬನ್ ಪಾರ್ಕಿನಲ್ಲಿ ಮೀಟಿಂಗ್‌ ಮಾಡಿಕೊಂಡು ನಂತರ ಅಲ್ಲಿಂದ ಸ್ವತಃ ಹೋಗಬೇಕೆಂದಿದ್ದರು. ಆದರೆ ಮೆರವಣಿಗೆ ಕೆ. ಆರ್. ಸರ್ಕಲ್‌ಗೆ ಬಂದಾಗ ಪೊಲೀಸ್‌ನವರು ಮುಂದೆ ವಿಧಾನಸೌಧದ ಕಡೆ ಬಿಡುವುದಿಲ್ಲ. ಇಲ್ಲಿ ಸೆಕ್ಷನ್‌ 35 ಅಥವಾ 44 ಜಾರಿಯಲ್ಲಿದೆ ಎಂಬುದಾಗಿ ಹೇಳಿ ಮುಂದಕ್ಕೆ ಬಿಡದೆ ತಡೆದರು. ಇದು ತಾಂತ್ರಿಕವಾದ ವಿಷಯ. ಆದರೆ ಅದನ್ನು ಅಷ್ಟೊಂದು ಕಟ್ಟುನಿಟ್ಟಾಗಿ ಮೆರವಣಿಗೆ ಗಾರರಿಗೆ ಅಂತಹ ಒಂದು ಸಂದರ್ಭದಲ್ಲಿ ಹೇಳಿದು ಸರಿಯೇ ಎಂಬುದು ನನ್ನ ಪ್ರಶ್ನೆ. ಆ ಒಂದು ಮೋರ್ನಿಂಗ್‌ ಪೊಲೀಸ್‌ ಅನ್ನು ವಿಧಾನ ಸೌಧದ ಹತ್ತಿರದವರೆಗೂ ಬಿಟ್ಟಿದ್ದರೆ ಏನಾಗುತ್ತಿತ್ತು? ಅವರು ಗೋಪಾಲಗೌಡ ವೃತ್ತದವರೆಗೂ ಬಂದು ಅದನ್ನು ಸುತ್ತು ಹಾಕಿಕೊಂಡು ಕಬ್ಬನ್ ಪಾರ್ಕಿನಲ್ಲಿ ಮೀಟಿಂಗ್‌ ಮಾಡಿಕೊಂಡು ನಂತರ ಮುಂದುವರಿಸಿಕೊಂಡು ಹೋಗಿಬಿಡುತ್ತಿದ್ದರು. ಏನೂ ಆಗುತ್ತಿರಲಿಲ್ಲ. ಅದೂ ಇನ್ನೆ ಭಾನುವಾರ ಯಾರೂ ಇರಲಿಲ್ಲ ಹೋಗಲೇಬಾರದು ಅಂತ ಪೊಲೀಸ್‌ನವರು ಅವರನ್ನು ತಡೆಗಟ್ಟಿದ್ದು ಅಲ್ಲದೆ ಅವರು ಅಷ್ಟೊಂದು ಅನುಮಾನವಾಗಿ ಹೋಗಿದ್ದಾರೆ. ಶ್ರೀಮಾನ್ ಹರ್ಲಿಂಗ್‌ರವರ ಮೇಲೆ ಬಸ್ಸನ್ನು ಬಿಡುವುದಕ್ಕೆ ಮೆರವಣಿಗೆಕಾರರು ಹೊರಟರು ಎನ್ನುವ ರೀತಿಯಲ್ಲಿ ಪತ್ರಿಕಾ ಸ್ಟೇಟ್‌ ಮೆಂಟ್‌ ಇದೆ. ಇದರ ಬಗ್ಗೆ ನಾನು ಇನ್ನೆ ದಿನಸ ವಿಚಾರ ಮಾಡಿದ್ದೇನೆ. ಅನೇಕರನ್ನು ಕೇಳಿದೆನೆ. ಕಾರ್ಯಕ್ರಮ ಕೇಳಿದೆನೆ. ಇದು ಅಸತ್ಯವಾದುದು ಬಸ್ಸನ್ನು ಪೊಲೀಸ್‌ನವರ ಮೇಲೆ ಹಾಯಿಸಬೇಕೆಂದೇನೂ ಅವರು ಬರಲಿಲ್ಲ. ಬಸ್ಸುಗಳು ಬರದಿದ್ದರೂ ಕೂಡ ಅವು ದೂರದಲ್ಲಿದ್ದವು ಅವುಗಳನ್ನು ತಡೆದಿದ್ದಾರೆ. ನಂತರ ಲಾಟಿಚಾರ್ಜ್‌, ಅಶ್ವನಾಯಿ ಎಲ್ಲಾ ನಡೆದಿದೆ. ಇನ್ನೆ ಪೊಲೀಸ್‌ನವರು ಬಹಳ ಟ್ರಾಕ್ಟೇಸ್‌ ಆಗಿ ವರ್ತನೆ ಮಾಡಿದ್ದಾರೆ. ಶ್ರೀಮಾನ್ ಹರ್ಲಿಂಗ್‌ರವರ ಹೇಳಿಕೆಯನ್ನು ಪೂರ್ತಿ ಒಪ್ಪಿಕೊಳ್ಳುವುದಕ್ಕೆ ಸಾಧ್ಯವಾಗುವುದಿಲ್ಲ; ಪತ್ರಿಕೆಯಲ್ಲಿ ಆ ರೀತಿ ಬರಿಸಿಬಿಟ್ಟು, ಉರಿಯುತ್ತಿರುವಂತಹ ಬೆಂಕಿಯನ್ನು ಕಡೆದು ಮಾಡುವುದಕ್ಕೆ ಬದಲಾಗಿ ಪೊಲೀಸ್‌ನವರು ಇನ್ನೂ ಕೂಡ ಅದಕ್ಕೆ ಎಣೆ ಹಾಕಿ ಉರುಸುವಂತಹ ರೀತಿಯಲ್ಲಿ ಮುಂದುವರಿದಿದ್ದಾರೆ. ಇದು ಸರಿಯಾದುದಲ್ಲವೆಂದು ನನಗಿನ್ನೆ ಸುತವೆ. ಕೆ. ಎಸ್. ಆರ್. ಟಿ. ಸಿ. ಯಲ್ಲಿ ಇಂತಹ ಹಾಗೂ ಡೈವರ್ಸ್‌ ತಪ್ಪು ಮಾಡಿದ್ದಾರೆ ಎನ್ನುವ ಅಭಿಪ್ರಾಯ ಇದ್ದರೆ ನಾನು ಕೇಳುವುದೇನೆಂದರೆ ಮುಖ್ಯ ಮಂತ್ರಿಗಳು ಇದರ ಬಗ್ಗೆ ವಿಚಾರಣೆಯನ್ನು

ಶ್ರೀ ಎಂ. ವೆಂಕಟೇಶ್ವರನ್ - ಕೃಷ್ಣನ್ ಇನ್ನಷ್ಟು ಜಾಸ್ತಿ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ. ಮುಖ್ಯ ಮಂತ್ರಿಗಳು ಇದರ ಬಗ್ಗೆ ಗಮನ ಕೊಟ್ಟು ಕೊಡಿಸತಕ್ಕ ವ್ಯವಸ್ಥೆ ಮಾಡಬೇಕೆಂದು ಮತ್ತು ವಾತಾವರಣ ತಿಳಿಯಾಗುವುದಕ್ಕೆ ಅವಕಾಶ ಮಾಡಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

† ಶ್ರೀ ಪಿ. ರಾಮದೇವ್ (ಮಲೇಶ್ವರಂ) — ಮಾನ್ಯ ಅಧ್ಯಕ್ಷರೇ, ಏನು ಒಂದು ದುರ್ಘಟನೆ ಕಳೆದ ಎರಡು ದಿನಗಳ ಹಿಂದೆ ಬೆಂಗಳೂರು ನಗರದಲ್ಲಿ ನಡೆದಿದೆ ಅದರ ಬಗ್ಗೆ ಕೃಷ್ಣನ್ ಮತ್ತು ನಾರಾಮಣ ಕುಮಾರರವರು ಮಾತನಾಡಿದಾರೆ. ಅದನ್ನು ನಾನು ಪುನರುಚ್ಚರಿಸುವುದಕ್ಕೆ ಹೋಗುವುದಿಲ್ಲ ಇದು ಒಂದೇ ಒಂದು ಪ್ರಶ್ನೆ ನಮ್ಮ ಮುಂದೆ ಬರುತ್ತಿರುವುದು. ಸಾರ್ವಜನಿಕರು ಏನು ತಪ್ಪು ಮಾಡಿದರು ಎಂಬ ಪ್ರಶ್ನೆಗೆ ಉತ್ತರಿಸುವುದು ಕಷ್ಟವಾಗಬಹುದೆಂದು ಅಂದುಕೊಂಡಿದ್ದೇನೆ ಕಂಡಕ್ಟರ್‌ನನ್ನು ಕೊಲೆ ಮಾಡಿರ ತಕ್ಕದ್ದು ಯಾರೂ ಒಪ್ಪತಕ್ಕದ್ದಲ್ಲ. ಎರಡು ರೂಪಾಯಿ ಕೊಡಲಿಲ್ಲವೆಂದು 14 ರೂಪಾಯಿ ಕೊಟ್ಟು ಮಚ್ಚು ತೆಗೆದುಕೊಂಡು ಬಂದು ಕೊಲೆ ಮಾಡಿರತಕ್ಕದ್ದು ಯಾರೂ ಒಪ್ಪತಕ್ಕದ್ದಲ್ಲ. ಇದನ್ನು ಖಂಡನೆ ಮಾಡಬೇಕಾಗುತ್ತದೆ. ಇದು ಒಂದು ಜೀವದ ಪ್ರಶ್ನೆ. ಈ ರೀತಿ ಆಗಬಾರದು, ಮೊನ್ನೆ ಮಾಡಿರತಕ್ಕದ್ದು ಸಾರ್ವಜನಿಕ ಪ್ರತಿಭಟನೆ; ಅದು ಸರಿಯಾದುದು. ನಿನ್ನೆ ಆ ಒಂದು ಶವವನ್ನು ತೆಗೆದುಕೊಂಡು ಹೋಗುವಾಗ ಏನು ಒಂದು ಘಟನೆ ನಡೆಯಿತು ಆ ಘಟನೆ ಹಿಂಸಾಚಾರಕ್ಕೆ ಇಳಿದಿರತಕ್ಕದ್ದು ಅದು ಏತಕ್ಕೆ ಆಯಿತು ಯಾರಿಂದ ಆಯಿತು ಎಂಬುದನ್ನು ವಿಚಾರ ಮಾಡತಕ್ಕದ್ದು ಅವಶ್ಯಕವೆಂದು ಅನ್ನಿಸುತ್ತದೆ. ಈ ಹಿಂಸಾಚಾರ ಕಾರ್ಯಕರಿಯಿಂದ ಅಗಿಲ್ಲ ಕಾರ್ಯಕರು ಹಿಂಸಾಚಾರಕ್ಕೆ ಇಳಿಯುವವರು ಅಲ್ಲ. ಆದರೆ ಇದರಲ್ಲಿ ಬೇರೆಯವರ ಕೈವಾಡ ಇದೆ ಎಂದು ನಾನು ತಿಳಿದಿದ್ದೇನೆ ಸಮಾಜಪಾತಕ ಶಕ್ತಿಗಳು ಅದರಲ್ಲಿ ಸೇರಿದಾರೆ ಹೀಗೆ ಹಿಂಸಾಚಾರ ಮಾಡಿ ಕಾರ್ಯಕ ವರ್ಗಕ್ಕೆ ಕಪ್ಪು ಮುಸಿ ಬಳಿಯತಕ್ಕ ಕೆಲಸವಾಗಿದೆ. ಏನು ನಿನ್ನೆ ಮತ್ತು ಇವತ್ತು 8-10 ಲಕ್ಷ ಜನ ಪ್ರಯಾಣಿಕರು ಸಾರಿಗೆ ಬಸ್ಸುಗಳಲ್ಲಿ ಹಿಡಾಡುತ್ತಿದ್ದರು ಅವರಿಗಿಲ್ಲ ಬಹಳ ತೊಂದರೆಯಾಗಿದೆ. ಶಾಲೆಗಳಿಗೆ, ಸಂದರ್ಶನಗಳಿಗೆ, ಆಸ್ಪತ್ರೆಗಳಿಗೆ, ಕಾರ್ಖಾನೆಗಳಿಗೆ ಕಛೇರಿಗಳಿಗೆ ಹೋಗುವವರಿಗೆ ತುಂಬಾ ತೊಂದರೆಯಾಗಿದೆ. ಮುಷ್ಕರ ಹೂಡಿ ಇಲ್ಲಿಗೆ ಒಂದೂವರೆ ದಿನಸವಾಯಿತು; ಈಗಲಾದರೂ ಸರಿಯಾಗಿದೆಯೋ ಇಲ್ಲವೋ ಗೊತ್ತಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್. — ರಾಮದೇವ್ ಅವರಿಗೆ ಹೇಳಬೇಕಾದರೆ ಸಾರ್ವಜನಿಕರಿಗೆ ತೊಂದರೆ ಕೊಡಬೇಕೆಂಬ ಅಭಿಪ್ರಾಯ ನನಗೆ ತಿಳಿದ ಮಟ್ಟಿಗೆ ಯಾರಿಗೂ ಇಲ್ಲ. ನನಗೂ, ಸಾರ್ವಜನಿಕರಿಗೆ ತೊಂದರೆಯಾಗಿದೆಯೆಲ್ಲ ಎಂದು ಸಂಕಟವಾಗುತ್ತದೆ ಅದನ್ನು ಅದಷ್ಟು ಜಾಗೃತ ಇತರರೂ ಮಾಡುವುದಕ್ಕೆ ಹಗಲು ರಾತ್ರಿ ಪ್ರಯತ್ನಗಳು ನಡೆಯುತ್ತಿವೆ; ಇನ್ನೂ ಸ್ವಲ್ಪ ಸಮಯ ಆಗಬಹುದು.

ಬಬ್ಬ ಮಾನ್ಯ ಸದಸ್ಯರು. — ಅಗಿದಾಗ ಒಂದೊಂದು ಕಾರಣಕ್ಕೋಸ್ಕರ ಮುಷ್ಕರಗಳನ್ನು ಮಾಡಿ ಸಾರ್ವಜನಿಕರಿಗೆ ತೊಂದರೆ ಆಗದ ರೀತಿ ಸಮಸ್ಯೆಯನ್ನು ಪರಿಹಾರ ಮಾಡುವುದಕ್ಕೆ ಪ್ರಯತ್ನ ಮಾಡಬೇಕೆಂದು ಕಾರ್ಯಕ ನಾಯಕರನ್ನು ಸಾರ್ವಜನಿಕರ ಪರವಾಗಿ ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್. — ಸಾರ್ವಜನಿಕರಿಗೆ ತೊಂದರೆ ಕೊಡಕೊಡದೆಂಬುದು ನಮ್ಮ ಅಭಿಪ್ರಾಯ. ಆದರೆ ಮ್ಯಾನೇಜ್‌ಮೆಂಟ್‌ನವರು, ಸರ್ಕಾರದವರು, ಕಾರ್ಮಿಕರು ಸೇರಿ ಸಹಾಯ ಮಾಡಬೇಕು, ಮೂರು ಕೈ ಸೇರಿದರೆ ಅನುಕೂಲವಾಗುತ್ತದೆ.

ಶ್ರೀ ಪಿ. ರಾಮದೇವ್. — ಮೊನ್ನೆ ಘಟನೆ ಆದ ತಕ್ಷಣ ಪ್ರತಿಭಟನೆ ಮಾಡಿದರು; ಅಂದು ಒಂದು ಗಂಟೆ ಮಾಡಿರುವುದು ಸರಿಯಾಗಿದೆ. ನಿನ್ನೆಯ ದಿನಸ ಈ ಘಟನೆ ನಡೆಯುವುದಕ್ಕೆ ಯಾರಿಂದ ಪ್ರಚೋದನೆ ಆಯಿತು ಎಂಬುದನ್ನು ಸರ್ಕಾರದವರು ವಿಚಾರಣೆ ಮಾಡಬೇಕಾಗಿದೆ ಇದರಿಂದ ಎಲ್ಲರಿಗೂ ತೊಂದರೆಯಾಗಿದೆ ನಾವು ಕಾರ್ಯಕರ ಪರವಾಗಿ ಅವರ ಹಿತಾಸಕ್ತಿಯನ್ನೂ ಕಾಪಾಡಬೇಕಾಗಿದೆ. ಮತ್ತು ಸಾರ್ವಜನಿಕರಿಗೆ ಏನು ತೊಂದರೆ ಆಗಿದೆ ಅದನ್ನು ಕೂಡ ಸರಿಪಡಿಸಬೇಕಾಗಿದೆ ಅದನ್ನು ನಾವು ಮಾಡುತ್ತೇನೆ. ಅವರು ಮುಷ್ಕರವನ್ನು ಕೂಡಲೇ ವಾಪಸ್ಸು ತೆಗೆದುಕೊಳ್ಳಬೇಕೆಂದು ಒತ್ತಾಯ ಮಾಡುತ್ತೇನೆ.

ಶ್ರೀ ವಿ. ಧನಂಜಯ ಕುಮಾರ್ (ಮಂಗಳೂರು). — ಮಾನ್ಯ ಅಧ್ಯಕ್ಷರೇ, ಈ ವಿಚಾರದ ಬಗ್ಗೆ ಈಗಾಗಲೇ ಸಾಕಷ್ಟು ಪ್ರಸ್ತಾಪವಾಗಿದೆ. ರಾಮದೇವ್ ಅವರು ಹೇಳಿದ ಒಂದು ಮಾತು ಏನೆಂದರೆ ನಿರ್ವಾಹಕನ ಕೊಲೆ ಆಯಿತು ಎಂಬುದು; ಮತ್ತು ಅದರ ಹಿನ್ನೆಲೆ ಬಗ್ಗೆ ತನಿಖೆ ನಡೆಯುವಂತಾದ್ದು ಇದೆ. ಇದರಿಂದಾಗಿ ಬಸ್ಸುಗಳ ನಿಲುಗಡೆಯಾಗಿ ಸಾರ್ವಜನಿಕರಿಗೆ ಆಗಿರುವ ತೊಂದರೆಯ ಬಗ್ಗೆ ಪ್ರಸ್ತಾಪಿಸಿದಾರೆ. ನನಗೆ ತಿಳಿದ ಹಾಗೆ ಬಸ್ಸುಗಳ ಸಂಚಾರವನ್ನು ಕಾನೂನು ರೀತಿ ಅವಶ್ಯಕ ಸೇನೆ ಎಂದು ಪರಿಗಣಿಸಿದ್ದೇನೆ. ಅವಶ್ಯಕ ಸೇನೆಯಲ್ಲಿ ಈ ರೀತಿ ಹಠಾತ್ತಾಗಿ ಮುಷ್ಕರಗಳು ಆಗಬಾರದು. ಇದಕ್ಕೆ ಎಲ್ಲರ ಒಪ್ಪಿಗೆ ಇದೆ ಎಂದು ತಿಳಿದು ಕೊಂಡಿದ್ದೇನೆ. ಕಾರ್ಯಕರ ಬೇಡಿಕೆಗಳ ಬಗ್ಗೆ ಚರ್ಚೆ ಮಾಡುತ್ತಿದ್ದೇನೆ, ಮಾತು ಕತೆ ಆಗುತ್ತಿದ್ದೆಂದು ಕೇಳಿದೆ. ಆದರೆ ಇಂಥ ಘಟನೆ ನಡೆದಾಗ ಅದರ ಬಗ್ಗೆ ಚರ್ಚೆ ಮಾಡುವುದರ ಜೊತೆಗೆ ಇತರ ಬೇಡಿಕೆಗಳ ಬಗ್ಗೆ ಸಹ ಚರ್ಚೆ ಮುಂದುವರಿಯುತ್ತದೆ. ಇಂಥ ಸಂದರ್ಭದಲ್ಲಿ ಘಟನೆಯನ್ನು ಹಿಂದಕ್ಕೆ ಮಾಡಿ ತಮ್ಮ ಬೇಡಿಕೆಗಳನ್ನು ಮುಂದಕ್ಕೆ ಮಾಡಿ ಮುಷ್ಕರವನ್ನು ಮುಂದುವರಿಸಿ ಜನರಿಗೆ ತೊಂದರೆ ಆಗಬಹುದು. ಇದರ ಬಗ್ಗೆ ಸಂಬಂಧಪಟ್ಟವರು ಅದಷ್ಟು ಜಾಗೃತ.....

ಶ್ರೀ ಎಂ. ಎಸ್. ಕೃಷ್ಣನ್.—ಧನಂಜಯ ಕುಮಾರರರಿಗೆ ಹೇಳಬೇಕೆಂದರೆ ನಾವು ಬೇರೆ ಯಾವ ಪ್ರಶ್ನೆಯನ್ನು ಚರ್ಚಿಸುತ್ತಿಲ್ಲ; ಇದೇ ಪ್ರಶ್ನೆಯನ್ನು ಚರ್ಚಿಸಿ ಇತ್ಯರ್ಥ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತಿದ್ದೇನೆ.

ಶ್ರೀ ವಿ. ಧನಂಜಯ ಕುಮಾರ್.—ಅಲ್ಲಿ ಆದಂತಹ ಘಟನೆ ಬಗ್ಗೆ ವಿಷಾದ ಇದೆ. ಕಾರ್ಯಕರರಿಗೆ ತೊಂದರೆ ಅನ್ಯಾಯಗಳು ಆಗುತ್ತಿವೆ ರೂ ಅದರ ಬಗ್ಗೆ ಕಾಳಜಿ ವಹಿಸಿಲ್ಲ ಎಂದು ಅಲ್ಲಿ ಘಟನೆ ಯಾವುದೋ ರೀತಿಯಲ್ಲಿ ನಡೆದಿದೆ. ಅದಕ್ಕೆ ಸಂಬಂಧಪಟ್ಟವರು ಕುಳಿತುಕೊಂಡು ಪರಿಹಾರ ಕಂಡು ಹಿಡಿಯುವುದು ಉಚಿತ. ಇಲ್ಲಿ ಮುಖ್ಯವಾದ ಅಂಶ ಎಂದರೆ ಕಾರ್ಯಕರ ಕಡೆಯಿಂದ ಇರತಕ್ಕ ಅಪಾದನೆ. ಪ್ರೋಲೀಸರಿಂದ ಅವರ ಮೇಲೆ ಸ್ವಲ್ಪ ಮಟ್ಟಿಗೆ ಅತೃಪ್ತತೆ ನಡೆಯಿತು. ಅವರು ತಮ್ಮ ಮೇಲೆ ಮೀರಿ ವರ್ತಿಸಿದಾರೆ ಎಂಬ ವಿಚಾರವನ್ನು ಸರ್ಕಾರ ಗಮನಿಸಬೇಕಾಗಿದೆ. ಆದ ರಿಂದ ಸರ್ಕಾರವನ್ನು ಕೇಳಿ ಕೊಳ್ಳುತ್ತೇನೆ, ತಕ್ಷಣ ಸೂಕ್ತ ಪರಿಹಾರದ ಮಾರ್ಗವನ್ನು ಕಂಡು ಹಿಡಿಯಬೇಕು; ಜೊತೆಗೆ ನಡೆದಂತಹ ಘಟನೆಗಳ ಬಗ್ಗೆ; ಸಾಧ್ಯವಾದರೆ ನ್ಯಾಯಾಂಗ ತನಿಖೆ ಮಾಡಿಸಿ ಸಂಬಂಧ ಪಟ್ಟವರಿಗೆ ಸರಿಹಾರ ಸಿಗುವಂತೆ ಅಗಬೇಕು; ಮತ್ತು ತಕ್ಷಣ ಬಸ್‌ಗಳ ಸಂಚಾರ ಪ್ರಾರಂಭವಾಗುವ ರೀತಿಯಲ್ಲಿ ಸರ್ವ ಪ್ರಯತ್ನ ಮಾಡಬೇಕೆಂದು ಸರ್ಕಾರವನ್ನು ಒತ್ತಾಯಮಾಡುತ್ತೇನೆ.

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ಇವತ್ತು ಬೆಳಿಗ್ಗಿನಿಂದ ಬೆಂಗಳೂರು ನಗರದಲ್ಲಿ ಬಸ್ಸುಗಳ ಸಂಚಾರ ನಿಂತು ಹೋಗಿದೆ. ಕೃಷ್ಣನ್‌ರವರು, ನಾರಾಯಣಕುಮಾರ್‌ರವರು ಮತ್ತಿತರ ಸದಸ್ಯರು ಈ ವಿಚಾರವನ್ನು ಪ್ರಸ್ತಾಪ ಮಾಡಿದ್ದಾರೆ. ಆದರೆ ಇದಕ್ಕೆ ಯಾವ ಒಂದು ಮುಖವನ್ನು ಅವರು ಕೊಟ್ಟಿದ್ದಾರೋ ಅದಕ್ಕಿಂತ ಹೆಚ್ಚಾಗಿ ಬೆಂಗಳೂರಿನ ಜನತೆಗೆ, ಸಾರ್ವಜನಿಕರಿಗೆ ಆಗಿರತಕ್ಕ ತೊಂದರೆ ಬಗ್ಗೆ ಇಲ್ಲಿ ಪ್ರಸ್ತಾಪ ಮಾಡಿದರೆ ಹೆಚ್ಚು ಸಮಂಜಸವಾಗುತ್ತಿತ್ತೆಂದು ಹೇಳುವುದಕ್ಕೆ ಬಯಸುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ನಾನು ಆಗಲೇ ಹೇಳಿದೆ.

ಶ್ರೀ ರಾಮಕೃಷ್ಣ ಹೆಗಡೆ (ಮುಂದುವರೆದು) —ಕೆ. ಎಸ್. ಆರ್. ಟಿ. ಸಿ. ಕರ್ಮಚಾರಿಗಳ ಕೋಪ ಸರ್ಕಾರದ ಮೇಲೆ ಏತಕ್ಕೆ ಬಂದುದು ನನಗೆ ಅರ್ಥವಾಗುತ್ತಿಲ್ಲ. ಸರ್ಕಾರಕ್ಕೂ ಈ ಘಟನೆಗೂ ಯಾವ ತರಹದ ಸಂಬಂಧವೂ ಇಲ್ಲ. ವೆಂಕಟೇಶ್ ಎಂಬ ಕೂಲಿ ಮಾಡುವ ವ್ಯಕ್ತಿ 20 ರೂಪಾಯಿ ಕೊಟ್ಟು ಎರಡು ಟಿಕೆಟ್‌ಗಳ ಕೇಳಿದ. ಕಂಡಕ್ಟರ್ ಎಷ್ಟು ಹಣ ವಾಪಸ್ ಕೊಡಬೇಕಾಗಿತ್ತೋ ಅಷ್ಟು ಹಣವನ್ನು ಕೊಡಲಿಲ್ಲ. ಅನಂತರ ಅವರಿಬ್ಬರಲ್ಲಿ ಏನು ಮಾತು ಕತೆ ಆಯಿತು ಎಂಬ ಬಗ್ಗೆ ಇಲ್ಲಿ ಚರ್ಚೆಗೆ ಹೋಗತಕ್ಕ ಅಗತ್ಯವಿಲ್ಲ. ಆದರೆ ಅವನ ಕನ್‌ಫ್ಲಕ್ಟ್ ಸ್ಪೆಟ್‌ಮೆಂಟ್‌ನಲ್ಲಿ ಅವನೇ ಬಿಸ್ಕಿ ಕೊಂಡು ಎಲ್ಲ ವಿವರಗಳನ್ನೂ ಕೊಟ್ಟಿದ್ದಾನೆ. ಯಾವುದಾದರೂ ಒಂದು ಕಾರಣದಿಂದ ಯಾರ ಮೇಲಾದರೂ ಒಂದು ಹಲೆ ಅಥವಾ ಕೊಲೆಯಾಗುತ್ತದೆ. ಆದರೆ ಅದಕ್ಕೆ ಪ್ರತೀಕಾರವಾಗಿ ತಮ್ಮ ಹತ್ತಿರ ಶಕ್ತಿ ಇದೆ ಎಂದು ಯಾವುದೇ ಸರ್ಕಾರ ಸಂಸ್ಥೆಯ ಕರ್ಮಚಾರಿಗಳು ಸಾರ್ವಜನಿಕರಿಗೆ ಅಗತಕ್ಕ ತೊಂದರೆಗಳನ್ನು ಲೇಕ್ಕಕ್ಕೆ ತೆಗೆದುಕೊಳ್ಳದೆ ಮುಷ್ಕರ ಮಾಡತಕ್ಕದ್ದು ಸಮಂಜಸವಲ್ಲ ಎಂದು ಇಲ್ಲಿ ಹೇಳಬಯಸುತ್ತೇನೆ. ಕೆ. ಎಸ್. ಆರ್. ಟಿ. ಸಿ. ಕರ್ಮಚಾರಿಗಳ ಯಾವುದೇ ರೀತಿನಬಲ್ ಡಿಮಾಂಡನ್ನು ಇವತ್ತಿನವರಿಗೂ ಸರ್ಕಾರ ತಿರಸ್ಕಾರ ಮಾಡಿಲ್ಲ ಅವರಿಗೆ ಎಷ್ಟು ಅನುಕೂಲಗಳನ್ನು ಕೊಡಬೇಕೋ ಅದನ್ನು ಕೊಡುತ್ತಾ ಬಂದಿದೆ. ಇಂಥ ಸಾರ್ವಜನಿಕ ಉಪಯೋಗವಾಗತಕ್ಕ ಸೇವಾ ಸಂಸ್ಥೆಗಳ ಕರ್ಮಚಾರಿಗಳು ದಯವಿಟ್ಟು ಒಂದು ವಿಚಾರವನ್ನು ತಿಳಿದು ಕೊಳ್ಳಬೇಕು. ಸಾರ್ವಜನಿಕರಿಗೆ ಸೇವೆ ಸಲ್ಲಿಸತಕ್ಕ ಜವಾಬ್ದಾರಿ ಅವರಿಗಿದೆ. ಇವತ್ತು ಬಸ್ ಮುಷ್ಕರದಿಂದ ಲಕ್ಷಾಂತರ ಜನರಿಗೆ ತೊಂದರೆಯಾಗಿದೆ. ದೂರದಿಂದ ಬರತಕ್ಕವರಿಂದ ತೊಂದರೆಯಾಗಿದೆ. ಈ ಕೊಲೆ ಮಾಡಿದ್ದು ಸರ್ವಥಾ ತಪ್ಪು. ಅದರ ಬಗ್ಗೆ ವಿವಾದ ಇಲ್ಲ. ಒಂದು ಕ್ಲಬ್ಬ ಕಾರಣದಿಂದ ಕೊಲೆಯಾಗಿದೆ. ಕಂಡಕ್ಟರ್ ತಿಮ್ಮಯ್ಯ ಎಂಬುವವರು ದುಡ್ಡನ್ನು ವಾಪಸ್ ಕೊಟ್ಟಿರಲಿಲ್ಲ ಇಂಥ ಅನೇಕ ಘಟನೆಗಳು ನಡೆಯುತ್ತವೆ. 10 ರೂಪಾಯಿ ಕೊಟ್ಟರೆ ಅಥವಾ 2 ರೂಪಾಯಿ ಕೊಟ್ಟರೆ ಬಾಕಿ ಚಿಲ್ಲರೆ ಕೊಡುವುದಿಲ್ಲ ಎಂದು ಸಾರ್ವಜನಿಕರಿಂದ ನಮಗೆ ದೂರು ಬಂದಿದೆ. ಚಿಲ್ಲರೆ ಇಲ್ಲದಿದ್ದರೆ ಟಿಕೆಟ್ ಹಿಂದೆ ಬರೆದು ಕೊಡಬಹುದು, ಇಷ್ಟು ದುಡ್ಡು ವಾಪಸ್ ಕೊಡಬೇಕು ಎಂದು ಬರೆದುಕೊಟ್ಟು ಆಮೇಲೆ ಬಂದು ಚಿಲ್ಲರೆ ವಾಪಸ್ ತೆಗೆದುಕೊಂಡು ಅದೇ ಹೇಳಬಹುದಾಗಿತ್ತು. ವೆಂಕಟೇಶ್ ಎಂಬುವವರ ಹೇಳಿಕೆ ಏನೆಂದರೆ ತಿಮ್ಮಯ್ಯ ಎಂಬ ಕಂಡಕ್ಟರ್ ಸಿಕ್ಕಾಪಟ್ಟ ಬೈಯರು ಮತ್ತು ಬಸ್‌ನಿಂದ ಕೆಳಗೆ ತಳ್ಳಿದರು ಎಂಬುದು. ಯಾವ ಬಬ್ಬ ಮನುಷ್ಯನೂ ಕೇವಲ 2 ರೂಪಾಯಿ 40 ಪೆನೆ ಕೊಡಲಿಲ್ಲ ಎಂಬ ಒಂದೇ ಒಂದು ಕಾರಣಕ್ಕಾಗಿ ಒಬ್ಬರನ್ನು ಕೊಲೆ ಮಾಡುವುದಕ್ಕೆ ಹೋಗುವುದಿಲ್ಲ. ಅವನ ಮನಸ್ಸಿನಲ್ಲಿ ಇಂಥ ತೀವ್ರವಾದ ಪ್ರತಿಕ್ರಿಯೆ ಆಗಬೇಕಾದರೆ ಅದಕ್ಕೆ ಸಾಕಷ್ಟು ಕಾರಣ ಇರಬೇಕು ಒಬ್ಬರನ್ನು ಕೊಲೆ ಮಾಡಿ ಜೈಲಿಗೆ ಹೋಗಬೇಕು, ಮರಣ ದಂಡನೆಗೆ ಒಳಗಾಗಬೇಕು ಎಂದು ಯಾರೂ ಬಯಸುವುದಿಲ್ಲ.

ಯೋಚನೆ ಮಾಡಿ ನೋಡುತ್ತಾನೆ. ಇದರಿಂದ ಪರಿಣಾಮ ಏನಾಗಬಹುದು ಎಂದು ಯೋಚನೆ ಮಾಡುತ್ತಾನೆ. ಅಥವಾ ಕೆಲವೊಮ್ಮೆ ಸೇಡು ತೀರಿಸಿಕೊಳ್ಳಬೇಕು ಎಂದು ಇಂಥ ಅಪಾರ್ತ ಮಾಡಬಹುದು ಅದರ ಕೊಲೆ ಮಾಡುವ ಉದ್ದೇಶದಿಂದ ಮಚ್ಚು ಖರೀದಿ ಮಾಡಿ, ಸಾಣೆ ಹಿಡಿಸಿ ಕೊಲೆ ಮಾಡಬೇಕಾದರೆ ಅವನು ಬರ ಮಧ್ಯೆ ಅಂಥ ಒಂದು ಅತ್ಯಂತ ಮನಸ್ಸಿಗೆ ನೋವಾಗತಕ್ಕ ಘಡನೆ ನಡೆದಿರುತ್ತದೆ ನನ್ನ ಜೀವ ಹೋದರೂ ಪರ್ವಾಗ್ನಿ ನನಗೆ ಗೌರವ ಹೋಯಿತು. ಈ ರೀತಿ ಅವರಿಂದ ಬೈಯಿಸಿಕೊಳ್ಳುವುದು ತಪ್ಪು ಎಂದು ಇಷ್ಟ ರಮಟ್ಟಿಗೆ ಪ್ರತಿಕ್ರಿಯೆ ಆ ಮನುಷ್ಯನಲ್ಲಿ ಉಂಟಾಗಬೇಕೆಂದರೆ ಯೋಚನೆ ಮಾಡಬೇಕು ಅವನು ಮಾಡಿರುವುದು ತಪ್ಪು ಎಂದು ಖಂಡನೆ ಮಾಡೋಣ. ಅದರ ಪ್ರತಿಭಟನೆ ತೋರಿಸುವುದಕ್ಕೂ ಒಂದು ಮಿತಿ ಬೇಡವೆ? ಮಾಡಿದು ತಪ್ಪು ಎಂದು ಖಂಡನೆ ಮಾಡಿ ಬೇಕಾದರೆ ನಿರ್ಣಯ ಮಾಡಲಿ. ಅಕೌಲ ಮರಣಕ್ಕೆ ತುತ್ತಾದವರ ಕುಟುಂಬಕ್ಕೆ ಪರಿಹಾರ ಕೊಡುವ ಬಗ್ಗೆ ಕರಾವು ಮಾಡಲಿ. ಅಥವಾ ಶವಸಂಸ್ಕಾರ ಮಾಡ ಬೇಕಾದರೆ ಮಾನವಾಗಿ ಪ್ರದರ್ಶನ ಮಾಡಲಿ. ಅದನ್ನು ಬಿಟ್ಟು ಈ ರೀತಿ ಮಾಡುವುದು ಸರಿಯಲ್ಲ. ಪೊಲೀಸ್ ಅಧಿಕಾರಿಗಳು ಮೆರವಣಿಗೆ ಮಾಡಬೇಡಿ ಎಂದು ಹೇಳಲಿಲ್ಲ ಮೆರವಣಿಗೆ ಮಾಡಿ, ಅದರ ಈ ರಸ್ತೆಯಲ್ಲಿ ಮಾತ್ರ ಹೋಗಿ. ಬೇರೆ ರಸ್ತೆಯಲ್ಲಿ ಹೋಗುವುದು ಬೇಡ ಎಂದು ಹೇಳಿದಾರೆ. ಈ ಬಗ್ಗೆ ಇಬ್ಬರಲ್ಲೂ ಒಪ್ಪಂದವಿರಬೇಕು. ಇಂಥ ಇಂಥ ರಸ್ತೆಯಲ್ಲೇ ಹೋಗಬೇಕು ಎಂದು ಮೊದಲೇ ತೀರ್ಮಾನವಾಗಿತ್ತು. ಅದರ ಮೆರವಣಿಗೆಯಲ್ಲಿ ಭಾಗವಹಿಸಿದವರು ಅದನ್ನು ಕೇಳಲಿಲ್ಲ. ಎಲ್ಲ ಸದಸ್ಯರಿಗೂ ಗೊತ್ತುಂಟು ಕೆಂಪೇಗೌಡ ರಸ್ತೆ ಯಾವ ರೀತಿ ಇದೆ ಎಂದು ಅಲ್ಲಿ ಎಷ್ಟು ಜನನಿಬಿಡತೆ ಇದೆ, ಎಷ್ಟು ಸಿನಿಮಾ ಥಿಯೇಟರುಗಳಿವೆ. ಓಡಾಡುವುದಕ್ಕೆ ಎಷ್ಟು ಕಷ್ಟವಾಗುತ್ತದೆ ಎಂಬುದು ಎಲ್ಲರಿಗೂ ಗೊತ್ತುಂಟು. ಆದರೆ ಅದೇ ರಸ್ತೆಯಲ್ಲಿ ಹೋಗಬೇಕು ಎಂದು ಹಠ ಮಾಡಿ ನಂತರ ಕೆ. ಆರ್. ಸರ್ಕಲ್ ಹತ್ತಿರ ಬಂದ ಮೇಲೆ ವಿಧಾನಸಭದ ಹತ್ತಿರ ಬರಬೇಕು ಎಂದು ಹಠ ಮಾಡಿದಾರೆ. ಕೆಂಪೇಗೌಡ ರಸ್ತೆಯಲ್ಲಿ ಬರಬಾರದು ಎಂದು ಹೇಳಿದಾಗ ಮೆರವಣಿಗೆಕಾರರು ಅಲ್ಲಿ ಬಂದರೂ ಪೊಲೀಸರು ಸಹಿಸಿಕೊಂಡರು. ಅದರ ಕೆ. ಆರ್. ಸರ್ಕಲ್ ಹತ್ತಿರ ಬಂದು ವಿಧಾನಸಭದ ಕಡೆಗೆ ದಯವಿಟ್ಟು ಹೋಗಬೇಡಿ ಎಂದು ಹೇಳಿದಾಗ ಡೈನರ್ ಅವರ ಮೇಲೆ ಬಸ್ಸು ಬಿಡುವುದಕ್ಕೆ ಹೋಗುವುದೆಂದರೆ ಅದು ಸಮಂಜಸವಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್ -- ಅದು ನಿಜವಲ್ಲ.

ಶ್ರೀ ರಾಮಕೃಷ್ಣ ಹೆಗಡೆ -- ತಾವು ಹೇಳಬಹುದು ನಿಜವಲ್ಲ ಎರಡು.

ಶ್ರೀ ಎಂ. ಎಸ್. ಕೃಷ್ಣನ್ -- ಪೊಲೀಸ್ ವರ್ಷನ್ ತಾವು ಹೇಳುತ್ತೀರಿ. ಪೀವಲ್ಸ್ ವರ್ಷನ್ ನಾನು ಹೇಳುತ್ತೇನೆ.

ಶ್ರೀ ರಾಮಕೃಷ್ಣ ಹೆಗಡೆ -- ಬಾಕಿ ಹಣ ಕೊಡದಿದ್ದರೆ ಅದನ್ನು ಸಮರ್ಥನೆ ಮಾಡಿಕೊಳ್ಳುವುದು ಸರಿಯೇ? ತಪ್ಪು ಯಾರದ್ದೇ ಅದರೂ ಖಂಡಿಸಬೇಕು. ಕೊಲೆ ಮಾಡಿದು ತಪ್ಪು ಎಂದು ನಾವು ಹೇಳುತ್ತೇವೆ. ಅದನ್ನು ಖಂಡನೆ ಮಾಡುತ್ತೇವೆ. ಪುಲ್ಕ ಕಾರಣಕ್ಕಾಗಿ ಜೀವ ಬಲಿ ತೆಗೆಯತಕ್ಕದ್ದು ಅಕ್ಷಮ್ಯ ಅಪರಾಧ. ಅದರ ಬಗ್ಗೆ ಸಂದೇಹವಿಲ್ಲ. ಅದರ ಅಷ್ಟೇ ಕಾರಣಕ್ಕೆ ಲಕ್ಷಾಂತರ ಜನರಿಗೆ ತೊಂದರೆ ಕೊಡುವುದೂ ತಪ್ಪು. ತಮ್ಮ ಕೈಯಲ್ಲಿ ಅಧಿಕಾರ ಇದೆ, ಏನು ಬೇಕಾದರೂ ಮಾಡಬಹುದು ಎಂದು ಮಾಡುವುದು ತಪ್ಪು. ಸರ್ಕಾರ ಒಂದು ನೀತಿಯ ನಿರ್ಣಯ ತೆಗೆದುಕೊಂಡಿದೆ. ಏನೆಂದರೆ ಕಾರ್ಮಿಕರ ಮೇಲೆ, ವಿದ್ಯಾರ್ಥಿಗಳ ಮೇಲೆ ಯಾವುದೇ ರೀತಿಯ ದಬಾಳಿಕೆ ಮಾಡುವುದಿಲ್ಲ ಗುಂಡು ಹಾರಿಸುವುದಿಲ್ಲ ಅನಾಸಕ್ತಿಕವಾಗಿ ಲಾಠಿ ಚಾರ್ಜ್ ಮಾಡುವುದಿಲ್ಲ, ಎಂದು ಅದರ ಅದರ ದುರುಪಯೋಗವನ್ನು ಯಾವ ಕರ್ಮಚಾರಿಗಳೂ ಮಾಡಿಕೊಳ್ಳಬಾರದು. ಸರ್ಕಾರದ ಸಭ್ಯತೆಯ, ಉದಾರ ಮನಸ್ಸಿನ ದುರುಪಯೋಗವನ್ನು ಯಾವ ಕರ್ಮಚಾರಿಗಳೂ ಮಾಡಿಕೊಳ್ಳಬಾರದು ಎಂದು ಅತ್ಯಂತ ವಿನಯದಿಂದ ಕೇಳಿಕೊಳ್ಳುತ್ತೇನೆ. ಇಷ್ಟಲ್ಲಾ ಘಟನೆಯಾದ ಮೇಲೆ 21 ಜನ ಪೊಲೀಸ್ ಅಧಿಕಾರಿಗಳಿಗೆ ನೋವಾಗಿದೆ ಒಬ್ಬ ಪೊಲೀಸ್ ಅಧಿಕಾರಿಯ ರಕ್ತ ಮುರಿದುಹಾಕಿದಾರೆ. ಬೇರೆಯವರು ಕೆಲವರು ಪೆಟ್ಟು ತಿಂದಾರೆ ಪೊಲೀಸ್ ಅಧಿಕಾರಿಗಳ ಸಹನೆಗೂ ಒಂದು ಮಿತಿ ಇರುತ್ತದೆ. ಬೈಯರೆ ಬೈಸಿಕೊಳ್ಳಬಹುದು. ಅಥವಾ ನೂಕುನುಗ್ಗುಲಲ್ಲಿ ಸಣ್ಣ ಪುಟ್ಟ ಹೊಡೆತ ಬಿದರೆ ಸಹಿಸಿಕೊಳ್ಳಬಹುದು. ಅದರ ಅಸಾಧ್ಯವಾದ ಪರಿಸ್ಥಿತಿ ನಿರ್ಮಾಣವಾದರೆ ಅವರು ಕ್ರಮವನ್ನು ತೆಗೆದುಕೊಳ್ಳಲೇಬೇಕಾಗುತ್ತದೆ. 12 ಜನ ಕಾರ್ಮಿಕರಿಗೆ ನೋವಾಗಿ ಅವರು ಅಸ್ವಸ್ಥ ಯಲ್ಲಿದಾರೆ. ಬೆಳಗಿನಿಂದ ಕೃಷ್ಣನ್ ಅವರು ಕಾರ್ಮಿಕ ಸಂಘದ ಇನ್ಸಿಡೆಂಟ್ ಪ್ರತಿನಿಧಿಗಳು ಸಾರಿಗೆ ಮಂತ್ರಿಗಳ ಜೊತೆ ಚರ್ಚೆ ಮಾಡಿದ್ದಾರೆ. ಸಂಸ್ಥೆಯ ಪ್ರತಿನಿಧಿಗಳ ಜೊತೆ ಚರ್ಚೆಯಾಗಿದೆ. ಮಾನ್ಯ ಕೃಷ್ಣನ್ ಅವರು ಮೊದಲು ಅವರನ್ನು ಜಾಮೀನಿನ ಮೇಲೆ ಬಿಡಬಹುದು ಎಂದು ನನ್ನ ಹತ್ತಿರ ಬಂದು ಹೇಳಿದರು. ಅದಕ್ಕೆ ನಮ್ಮ ಅಕ್ಷೇಪಣೆ ಇಲ್ಲ ಈಗೇನಾಗಿದೆಯೆಂದು ಬೆಳಗಿನ ಮ್ಯಾಜಿಸ್ಟ್ರೇಟ್ ಹತ್ತಿರ ಹಾಜರುಪಡಿಸಿದಾಗ ದಸ್ತಗಿರಿ ಅದಂಥ ಕಾರ್ಮಿಕರು ಮತ್ತು ಅವರ ಮುಖಂಡರು ಜಾಮೀನಿನ ಮೇಲೆ

ಬೇಲ್ ಕೊಡುವುದಕ್ಕೆ ಮಾರ್ಜ್ 3ನೇ ತಾರೀಖಿನವರೆಗೆ ತಯಾರಾಗಲಿಲ್ಲ ಅಗ ಮ್ಯಾಜಿಸ್ಟ್ರೇಟರು ಇವರನ್ನು ಜುಡಿಸಿಯಲ್ ಕಸಡಿಗೆ ರಿಮ್ಯಾಂಡ್ ಮಾಡಿದಾರೆ. ಈಗಲೂ ಕಾಲ ಮಿಂಚಿಲ್ಲ ಈಗಾಗಲೇ ನಾನು ಹೇಳಿದೇನೆ, ವಕೀಲರ ಮುಖಾಂತರ ಮ್ಯಾಜಿಸ್ಟ್ರೇಟ್ ಹತ್ತಿರ ಹೋಗಿ ಬೇಲ್ ಮೇಲೆ ಬಿಡಿಸಿಕೊಳ್ಳುವುದಕ್ಕೆ ಪ್ರಯತ್ನ ಪಟ್ಟಿರೆ ನಾವು ಅದನ್ನು ಒಪ್ಪಿಕೊಳ್ಳುತ್ತೇವೆ. ವಿರೋಧ ಮಾಡುವುದಿಲ್ಲ ಇನ್ನು ಕೇಸುಗಳನ್ನು ವಾಪಸ್ ತೆಗೆದುಕೊಳ್ಳುವ ಬಗ್ಗೆ ಹೇಳಬೇಕೆಂದರೆ ಅದರ ಬಗ್ಗೆ ಈಗಲೇ ಹೇಳುವುದಕ್ಕೆ ಸಾಧ್ಯವಾಗುವುದಿಲ್ಲ ಪರಿಹಾರದ ಬಗ್ಗೆ ಹೇಳಬೇಕೆಂದರೆ ಈಗ ಕೊಟ್ಟಿರತಕ್ಕ ಪರಿಹಾರ ಸಾಕಷ್ಟಿ ದೆಯೆಂಬುದು ನನ್ನ ಅಭಿಪ್ರಾಯ. ಅಕ್ಸಿಡೆಂಟಿನಲ್ಲಿ ಸತ್ತರೆ ಅಥವಾ ಪೋಲೀಸರ ದೌರ್ಜನ್ಯದಿಂದ ಸತ್ತರೆ ಆ ವಿಚಾರ ಬೇರೆ ಎಷ್ಟು ಬೇಕಾದರೂ ಪರಿಹಾರ ಕೊಡಬಹುದು. ಆದರೆ ಇಲ್ಲಿ ಸರ್ಕಾರಕ್ಕೂ ಘಟನೆಗೂ ಏನೂ ಸಂಬಂಧವಿಲ್ಲ ನಾಳೆ ಯಾವುದೋ ಕಾರಣಕ್ಕೆ ಕೊಲೆಯಾದಾಗ 10 ಸಾವಿರ ರೂಪಾಯಿ ಪರಿಹಾರ ಕೊಡುವುದಕ್ಕಾಗುತ್ತದೆಯೆ ? ಸರ್ಕಾರಕ್ಕೂ ಘಟನೆಗೂ ಸಂಬಂಧ ಇದ್ದರೆ ಪರಿಹಾರ ಕೊಡತಕ್ಕದ್ದು ನಮ್ಮ ಕರ್ತವ್ಯ ಇಲ್ಲಿ ಸರ್ಕಾರದ ಕೆಲಸದ ನಿರ್ವಹಣೆಯ ಕಾಲದಲ್ಲಿ ಕೊಲೆಯಾಗಿದ್ದರೆ ಆ ವಿಷಯ ಬೇರೆ ಆದರೆ ಇಲ್ಲಿ ಪರಸ್ಪರ ತಪ್ಪಿನಿಂದ ಕೊಲೆ ಆಗಿದೆ ಹಾಗೂ ಇನ್ನೊಂದು ವಿಷಯವನ್ನು ಹೇಳಬೇಕಾಗುತ್ತದೆ. ನಿನ್ನ ರಸ್ತೆ ಸಾರಿಗೆ ನಿಗಮದ ಕರ್ಮಚಾರಿಗಳು ಮೆರನಣಿಗೆ ಹೋಗುವಾಗ ಒಂದು ಡಿಸ್ಮಾಂಡ್‌ನ್ನು ಇಟ್ಟಿದ್ದಾರೆ. ವೆಂಕಟೇಶ್ ಎನ್ನುವವರನ್ನು ತಮ್ಮ ಕೈಗೆ ಬಪ್ಪಿಸಬೇಕೆಂದು ಕೇಳಿದ್ದಾರೆ. ಇದು ಎಷ್ಟು ವಿಚಿತ್ರ ?

ಶ್ರೀ ಎಂ. ಎಸ್. ಕೃಷ್ಣನ್.—ಯಾರೋ ಅದನ್ನು ಹೇಳಿದ್ದಾರೆ. ಅದನ್ನೇ ನೀವು ದೊಡ್ಡದು ಮಾಡ ಬೇಡಿ.

ಶ್ರೀ ರಾಮಕೃಷ್ಣ ಹೆಗೆ —ಇದು ದೊಡ್ಡದಲ್ಲ ಎಂತಹ ಒಂದು ಪ್ರಸ್ತುತಿ ಎಂದು ಹೇಳುತ್ತಿದ್ದೇನೆ. ಒಂದು ಕಡೆ ಸಾರಿಗೆ ಸಂಸ್ಥೆಯ ಬಸ್ ಮಗುವಿನ ಮೇಲೆ ಅಥವಾ ಮದುವೆಯ ಮೇಲೆ ಹರಿಯುತ್ತದೆ. ಅಲ್ಲೂ ಜನ ಸೇರುತ್ತಾರೆ. ಅಲ್ಲೂ ಕೂಡಾ ಡ್ರೈವರ್‌ನ್ನು ಬಪ್ಪಿಸಿ ಎಂದರೆ ಏನಾಬಹುದು ? ಇಂತಹ ಕಾನೂನು ಇದೆ ಕೋರ್ಟ್ ಇದೆ ಕಾಯ್ದೆ ಇದೆ ಇವರು ಇದೇ ರೀತಿ ನ್ಯಾಯವನ್ನು ಪಡೆದುಕೊಳ್ಳುವುದಾದರೆ ಸರ್ಕಾರ ಏಕೆ ಬೇಕು ? ಕಾಯಿ ಏಕೆ ಬೇಕು ?

ಶ್ರೀ ಎಂ. ಎಸ್. ಕೃಷ್ಣನ್.—ಎಷ್ಟೋ ಕಡೆ ಅಪಘಾತಗಳು ಆದಾಗ ಜನ ಡ್ರೈವರ್‌ನ್ನು ಹಿಡಿದು ಕೊಂಡು ಹೊಡೆದಿರತಕ್ಕ ನಿದರ್ಶನಗಳು ಇವೆ. ಅಂತಹ ಕಡೆ ರಕ್ಷಣೆ ಕೊಟ್ಟಿಲ್ಲ.

ಶ್ರೀ ರಾಮಕೃಷ್ಣ ಹೆಗೆ —ಅಂತಹ ಕಡೆ ಪೋಲೀಸರು ಹಾಜರು ಇದ್ದರೆ ರಕ್ಷಣೆ ಕೊಡು ತ್ತಾರೆ ಅಲ್ಲಿ ಅಪಘಾತ ಡ್ರೈವರ್‌ನ ನಿರ್ಲಕ್ಷ್ಯದಿಂದ ಆಗಿದ್ದರೂ ಸಹಾ ಪೋಲೀಸರ ರಕ್ಷಣೆ ಕೊಟ್ಟೇ ಕೊಡುತ್ತಾರೆ. ಅದು ಪೋಲೀಸರ ಕರ್ತವ್ಯ. ಆದ್ದರಿಂದ ನಾನು ದಯ ವಿಟ್ಟು ಮಾನ್ಯ ಕೃಷ್ಣನ್ ಅವರಿಗೆ ಕೇಳುವುದು ಇಷ್ಟೇ, ನಾವು ಇದನ್ನು ಇಷ್ಟಕ್ಕೇ ನಿಲ್ಲಿಸೋಣ. ಈ ಬಗ್ಗೆ ಇನ್ನೂ ಒಂದು ಸಲ ಕುಳಿತು ಮಾತನಾಡೋಣ. ಮಾನ್ಯ ಸಾರಿಗೆ ಸಚಿವರೂ ಇದ್ದಾರೆ. ಇಂತಹ ಸಂದರ್ಭ ದಲ್ಲಿ ಕೊತಿಗೆ ಚೆಲ್ಲಾಟ. ಇಲಿಗೆ ಪ್ರಾಣ ಸಂಕಟ ಎನ್ನುವ ಹಾಗೆ ಮಾಡುವುದು ಬೇಡ. ಇಂತಹ ಬಸ್‌ಗಳು ಅವರ ಕೈಯಲ್ಲಿ ಇವೆ. ಬಸ್‌ಗಳೇನೂ ಮಾನ್ಯ ಪ್ರಕಾಶ್ ಅವರ ಕೈಯಲ್ಲಿ ಇಲ್ಲ. ಸಾರ್ವಜನಿಕರಿಗೆ ಸೇವೆ ಸಲ್ಲಿಸತಕ್ಕದ್ದು ತಮ್ಮ ಕರ್ತವ್ಯ ಇದೆ ಎಂಬುದನ್ನು ಅವರೂ ಸಹಾ ತಿಳಿದುಕೊಳ್ಳಬೇಕು ಇಂತಹ ಸಂದರ್ಭ ಗಳಲ್ಲಿ ನಾವು ಎಷ್ಟು ದೂರ ಹೋಗಬಹುದು ಎನ್ನುವ ಬಗ್ಗೆ ಮಾತುಕತೆ ಮಾಡಿ ಒಂಪದಕ್ಕೆ ಬರುವುದು ಒಳ್ಳೆಯದು ಪೋಲೀಸರ ಲಾಠಿ ಪ್ರಹಾರದಿಂದ ಯಾರು ಕರ್ಮಚಾರಿಗಳು ಘಾಗಿಸಿಗೊಂಡಿದ್ದಾರೆ ಅವರ ಮೇಲೆ ನನಗೆ ಸಹಾನುಭೂತಿ ಇದೆ. ಇವರ ಕಲ್ಪು ತೂರಾಟದಿಂದ ಯಾರು ಪೋಲೀಸ್ ಕರ್ಮಚಾರಿಗಳು ಏಟು ತಿಂದಿದ್ದಾರೆ ಅವರ ಬಗ್ಗೆಯೂ ಸಹಾನುಭೂತಿ ಇದೆ. ಕೊನೆಗೆ ಇಂತಹ ಏನು ಮುಷ್ಕರ ಮಾಡುತ್ತಿದ್ದಾರೆ ಅದನ್ನು ತಕ್ಷಣ ನಿಲ್ಲಿಸಿ ಇನ್ನು ಮುಂದೆ ಸಾರ್ವಜನಿಕರಿಗೆ ಈ ರೀತಿ ತೊಂದರೆ ಆಗದ ರೀತಿಯಲ್ಲಿ ತಮ್ಮ ಕೆಲಸ ನಿರ್ವಹಿಸಬೇಕೆಂದು ನಾನು ಹೇಳುತ್ತೇನೆ.

ಉಪಾಧ್ಯಕ್ಷರು —ಶ್ರೀಯುಕ್ತರುಗಳಾದ ಜಿ. ಕೆ. ಸುಬ್ಬಯ್ಯ, ಮಹದೇವ್, ಹೀರೋಜಿ ಲಾಡ್ ಮುಂತಾದವರು ಕಳುಹಿಸಿರತಕ್ಕ 334ನೇ ನಿಯಮದ ಮೇಲಿನ ವಿಷಯವನ್ನು ನಾಳೆ ತೆಗೆದುಕೊಳ್ಳಲಾಗುವುದು ಹಾಗೂ ಮಾನ್ಯ ಪಿ. ರಾಮದೇವ್ ಅವರ ಗಮನ ಸೆಳೆಯುವ ಸೂಚನೆಯನ್ನೂ ಕೂಡಾ ನಾಳೆ ತೆಗೆದು ಕೊಳ್ಳಲಾಗುವುದು.

ಶ್ರೀ ಎಂ. ಮಹದೇವ್.—ನಾನು 2 ವಿಷಯಗಳನ್ನು ಕಳುಹಿಸಿಕೊಟ್ಟಿದ್ದೇನೆ. ಅದರಲ್ಲಿ ಮುಖ್ಯವಾಗಿ ಕಛಿಲಾ ನದಿಯಲ್ಲಿ ಮುಳುಗಿ 7 ಜನ ಸತ್ತಿದ್ದಾರೆ. ಅಲ್ಲಿ ಶವ ಸಮಸ್ಕಾರ ಮಾಡಲೂ ಹಣ ಇಲ್ಲ. ಇಂತಹ ವಿಷಯ ತೆಗೆದುಕೊಂಡರೆ ಪರಿಹಾರ ಅವರಿಗೆ ಸಿಗಬಹುದು.

ಉಪಾಧ್ಯಕ್ಷರು:—ಅದನ್ನು ಮಂತ್ರಿಗಳು ಗಮನಿಸಿದ್ದಾರೆ. ನಾಳೆ ತೆಗೆದುಕೊಳ್ಳೋಣ.

ಗಮನ ಸೆಳೆಯುವ ಸೂಚನೆಗಳು

ರಾಯಚೂರು ತಾಲ್ಲೂಕಿನ ತುಂಗಭದ್ರ ನದಿಯ ಎಡದಂಡೆ ನಾಲೆಯಿಂದ
ಕೊನೆಯಲ್ಲಿರುವ ಜಮೀನುಗಳಿಗೆ ನೀರನ್ನು ಒದಗಿಸದೇ ಇರುವುದರಿಂದ
ರೈತರು ಮುಷ್ಕರವನ್ನು ಹೂಡಿರುವ ಬಗ್ಗೆ

ಸಂಗಮೇಶ್ವರ ಸರ್ಧಾರ್:—ಅಧ್ಯಕ್ಷರೇ, ನಾನು ರಾಯಚೂರು ತಾಲ್ಲೂಕಿನ ತುಂಗಭದ್ರಾ ನದಿಯ ಎಡದಂಡೆ ನಾಲೆಯಿಂದ ಕೊನೆಯಲ್ಲಿರುವ ಜಮೀನುಗಳಿಗೆ ನೀರನ್ನು ಒದಗಿಸುವುದರಿಂದ ರೈತರು ಮುಷ್ಕರ ಹೂಡಿರುವ ವಿಚಾರವನ್ನು ಸರ್ಕಾರದ ಗಮನಕ್ಕೆ ತರುತ್ತಿದ್ದೇನೆ.

ಶ್ರೀ ಎಚ್. ಡಿ. ದೇವೇಗೌಡ:—(ಕಾನೂಗಾರ ಮತ್ತು ನೀರಾವರಿ ಸಚಿವರು) ಅಧ್ಯಕ್ಷರೇ, ತಮ್ಮ ಅಪ್ಪಣೆ ಪಡೆದು ಈ ಹೇಳಿಕೆ ಕೊಡುತ್ತೇನೆ.

ತುಂಗಭದ್ರಾ ಎಡದಂಡೆ ನಾಲೆಯ ತುದಿಭಾಗದಲ್ಲಿರುವ ಅಯಕಟ್ಟು ಪ್ರದೇಶಗಳಿಗೆ ನೀರಾವರಿ ಸಲುವಾಗಿ ನೀರು ಸರಬರಾಜು ಮಾಡುವ ವ್ಯವಸ್ಥೆಯು ದಿನಾಂಕ 2-2-84 ರಿಂದಲೇ ಉತ್ತಮಗೊಳಿಸಲಾಗಿದೆ. ತುದಿಭಾಗದ ಅಯಕಟ್ಟುಗಳಿಗೆ ನೀರು ಸರಬರಾಜು ಮಾಡುವ ಉದ್ದೇಶದಿಂದಲೇ, ಮುಖ್ಯ ನಾಲೆಯ 104 ಮೈಲು ಮತ್ತು 47 ಮೈಲುಗಳಲ್ಲಿ ನಾಲೆಯಲ್ಲಿ ಬೇಕಾಗಿರುವ ಪ್ರಮಾಣದಲ್ಲಿ ನೀರನ್ನು ಹರಿಸಿ, ಸಂಖ್ಯೆ : 102 ಎ ಇಂದ ಸಂಖ್ಯೆ : 106 ಸಣ್ಣ ಕಾಲುವೆಗಳಲ್ಲಿ ನೀರನ್ನು ಸರಬರಾಜು ಮಾಡಲಾಗುತ್ತಿದೆ.

ಸಿಂಧನೂರು, ಸಿರವಾರ ಮತ್ತು ಎರಾಮರಸ್ ಭಾಗಗಳ ತುದಿ ಭಾಗದ ಅಯಕಟ್ಟು ಪ್ರದೇಶಗಳಿಗೆ ಸಮರ್ಪಕವಾಗಿ ನೀರನ್ನು ಸರಬರಾಜು ಮಾಡಲಾಗಿದ್ದು, ಯಾವತರದ ದೂರು ಬಾರಕೂಡದೆಂಬ ಉದ್ದೇಶದಿಂದ ಈ ಕೆಲಸದ ಮೇಲ್ವಿಚಾರಣೆಯನ್ನು ಸಂಬಂಧಪಟ್ಟ ಅಧೀಕ್ಷಕ ಅಭಿಯಂತರವರೇ ನಿರ್ವಹಿಸುತ್ತಿದ್ದಾರೆ.

ಡಾ|| ಸಂಗಮೇಶ್ವರ ಸರ್ಧಾರ್:—ಅಧ್ಯಕ್ಷರೇ, ಇವತ್ತಿನ ದಿನವ ಮೇಲು ಭಾಗದ ಜನ ಕಾನೂನಿಗೆ ವಿರುದ್ಧವಾಗಿ ಎರಡನೇ ಬೆಳೆಯನ್ನು ಹಾಕಿಕೊಂಡು ನೀರನ್ನು ಉಪಯೋಗ ಮಾಡಿಕೊಳ್ಳುವುದರಿಂದ ಟೇಲ್ ಎಂಡ್‌ನಲ್ಲಿ ಇರುವವರಿಗೆ ಒಂದು ಬೆಳೆಗೂ ನೀರು ಸಿಗುತ್ತಾ ಇಲ್ಲ. ಈ ಬಗ್ಗೆ ಕಂದಾಯ ಹಾಗೂ ನೀರಾವರಿ ಇಲಾಖೆಯವರು ಸರ್ವೆ ಮಾಡಿ ಟೇಲ್ ಎಂಡ್‌ನಲ್ಲಿ ಇರುವವರಿಗೂ ನೀರು ಸಿಗುವಂತೆ ಮಾಡಿ ಕೊಡಬೇಕು ಎಂದು ಕೇಳಿಕೊಳ್ಳುತ್ತೇನೆ. ಹಾಗೂ ಯಾರು ಎರಡನೇ ಬೆಳೆಯನ್ನು ಹಾಕುತ್ತಾರೆ ಅವರಿಗೆ ಸರಿಯಾದ ದಂಡವನ್ನು ಹಾಕಬೇಕು ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಚ್. ಡಿ. ದೇವೇಗೌಡ:—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಹೇಳಿದ್ದರಲ್ಲಿ ಸತ್ಯಾಂಶ ಇದೆ. ಕೆಲವರು ಬೆಳೆಗಳನ್ನು ಇಡತಕ್ಕ ಕಾಲದಲ್ಲಿ ಸರ್ಕಾರ ಏನು ನಿಯಮ ಮಾಡಿದೆ ಅದರ ವಿರುದ್ಧ ನಡೆದುಕೊಳ್ಳುತ್ತಿದ್ದಾರೆ ಅವರ ಬಗ್ಗೆ ಹೇಳಿದ್ದಾರೆ. ಬೆಳೆಯ ಸ್ವರೂಪವನ್ನು ಬದಲಾವಣೆ ಮಾಡುವುದರಿಂದ ಕೊನೆಯ ಹಂತದಲ್ಲಿ ಇರುವವರಿಗೆ ತೊಂದರೆಯಾಗುತ್ತಿದೆ. ಇವರ ಮೇಲೆ ಕಟ್ಟುನಿಟ್ಟಾದ ಕ್ರಮ ತೆಗೆದುಕೊಳ್ಳಬೇಕೆಂದು ಸರ್ಕಾರ ಇಚ್ಛೆ ಇದೆ. ಅಷ್ಟೇ ಅಲ್ಲ ಈಗಿರತಕ್ಕ ಕಾನೂನಿನಲ್ಲಿ ಕೂಡಾ ತಿದ್ದುಪಡಿಯನ್ನು ತರಬೇಕೆನ್ನುವ ಅಭಿಪ್ರಾಯ ಇದೆ. ಒಟ್ಟಾರೆ ಬೆಳೆಯಲ್ಲಿ ಕ್ರಾಸ್ ಪಾಟ್ರನ್ ಬದಲಾವಣೆ ಮಾಡತಕ್ಕದ್ದರಿಂದ ಈ ಒಂದು ತೊಂದರೆ ಈ ಒಂದು ಕಡೆ ಅಲ್ಲ ಎಲ್ಲಾ ಕಡೆ ಪಾಜಿಕ್‌ಗಳು ಇರುವ ಕಡೆ ಉದ್ಭವವಾಗಿದೆ. ಅದರಿಂದ ಮಾನ್ಯ ಸದಸ್ಯರು ಹೇಳಿದ ಬಗ್ಗೆ ಅನಶ್ಚಕನಿಸಿದರೆ ಕಾನೂನು ತಿದ್ದುಪಡಿ ತರುವುದರ ಜೊತೆಗೆ ಕಟ್ಟುನಿಟ್ಟಾಗಿ ಕ್ರಮ ತೆಗೆದುಕೊಳ್ಳುವುದಕ್ಕೆ ಸರ್ಕಾರ ಪ್ರಯತ್ನ ಮಾಡುತ್ತದೆನ್ನುವ ಮಾತನ್ನು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ವರದಿಯನ್ನೊಪ್ಪಿಸುವುದು

ಶ್ರೀ ಪಿ. ರಾಮದೇವ್:—ಮಾನ್ಯ ಅಧ್ಯಕ್ಷರೇ, ಘಟಪ್ರಭಾ ಹಾಗೂ ಮಲಪ್ರಭಾ ನೀರಾವರಿ ಯೋಜನೆಗಳಿಗೆ ಸಂಬಂಧಿಸಿದಂತೆ ಅಂದಾಜುಗಳ ಸಮಿತಿಯ ಮೊದಲನೆಯ ವರದಿಯನ್ನು ಸಭೆಗೆ ಒಪ್ಪಿಸುತ್ತಿದ್ದೇನೆ.

ಉಪಾಧ್ಯಕ್ಷರು:—ವರದಿಯನ್ನು ಒಪ್ಪಿಸಲಾಗಿದೆ.